

ಶ್ರೀ ಕಾಗೇಡು ತಿಮ್ಮಪ್ಪ. — ಈ ಒಂದು ಅಧಿವೇಶನದಲ್ಲೇ ಮಸೂದೆಯನ್ನು ಮಂಡಿಸುತ್ತೇನೆಂದು ಪ್ರಶ್ನೆ ಕೇಳಿದಾಗ ಮಂತ್ರಿಗಳು ಹೇಳಿದರು ಮತ್ತೊಂದು ಗಮನ ಸೆಳೆಯುವ ಸೂಚನೆಯಲ್ಲಿ ಪ್ರಸ್ತಾಪ ಮಾಡಿದಾಗ ಇದೇ ರೀತಿ ಹೇಳಿದರು ಆದರೆ ಇದುವರೆಗೂ ಮಂಡಿಸಿಲ್ಲ.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ. — ಕಳೆದ ಅಧಿವೇಶನದಲ್ಲಿ ನಾನು ಭರವಸೆ ಕೊಟ್ಟಿದ್ದು ನಿಜ ಆದರೆ ನಾನು ಮಸೂದೆ ಕಾನೂನನ್ನು ತಯಾರು ಮಾಡುವುದರೊಳಗಾಗಿ ಅಧಿವೇಶನ ಅಷ್ಟೇ ಆಗಿದ್ದರಿಂದ ಮಂಡಿಸುವುದಕ್ಕೆ ಆಗಿಲ್ಲ ಈಗ ತಯಾರಾಗಿದೆ. ಈ ಅಧಿವೇಶನದಲ್ಲೇ ಸಭೆಯ ಮುಂದೆ ತರುತ್ತೇನೆ.

Notice of breach of Privilege on Sri K. H. Patil (Minister for Agricultural and Forest).

ಶ್ರೀ ಎಸ್. ಬುಗಾರಪ್ಪ (ಸೊರಬ) ತಾ|| ೨೬ನೇ ಜುಲೈ ೧೯೭೩ ರಂದು ಮಾನ್ಯ ಅರಣ್ಯ ಮಂತ್ರಿಗಳಾದ ಕೆ. ಎಚ್. ಪಾಟೀಲರ ಮೇಲೆ ಒಂದು ಹಕ್ಕುಬಾಧ್ಯತಾ ನಿರ್ಣಯವನ್ನು ಕಳುಹಿಸಿದೆ.

ಅಧ್ಯಕ್ಷರು. — ನಾನು ಕಾಗದ ಬರೆದಿದ್ದೇನೆ. ಅದಕ್ಕೆ ಮಾನ್ಯ ಸದಸ್ಯರು ಜವಾಬು ಕೊಡುತ್ತಿಲ್ಲ ಜವಾಬು ಕೊಡುವುದು ನಿಮ್ಮ ಕರ್ತವ್ಯ ಅದಾದ ಮೇಲೆ ಅದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳುತ್ತೇನೆ.

Lathi Charge on Students, Hassan.

† ಶ್ರೀ ಕೆ.ಎಚ್. ಹನುಮೇಗೌಡ(ಹಾಸನ) — ಕಳೆದ ನಾಲ್ಕು ದಿನಗಳಿಂದ ಹಾಸನದಲ್ಲಿ ಲಾಠಿಚಾರ್ಜ್ ಆದ ಬಗ್ಗೆ ಈ ಸದನದಲ್ಲಿ ಪ್ರಸ್ತಾಪ ಮಾಡಿದಾಗ ಮಾನ್ಯ ಮಂತ್ರಿಗಳಾದ ಚನ್ನಬಸಪ್ಪ ನವರು ಅಲ್ಲಿ ಹೋಗಿ ನೋಡಿ ವರದಿ ಕೊಡುತ್ತೇನೆ ಎಂದು ಹೇಳಿದರು. ಏಳು ವರೆಗಿಂತೆಗೆ ಚನ್ನಬಸಪ್ಪನವರು ಅಲ್ಲಿಗೆ ಹೋಗಿ ಡೆಪ್ಯೂಟಿ ಕಮಿಷನರ್ ಮತ್ತು ಎಸ್. ಪಿ. ಯವರನ್ನು ವಿಚಾರಿಸಿ ದುರ್ಘಟನೆ ನಡೆದುದನ್ನು ತಿಳಿದು ಕೊಂಡ ಮೇಲೆ ಬೇರೆ ಕಡೆಗೆ ಕೆಲಸದ ನಿಮಿತ್ತ ಹೋದರು. ಇದಕ್ಕೆ ಸಂಬಂಧಪಟ್ಟ ೪೦-೫೦ ವಿದ್ಯಾರ್ಥಿಗಳು ಹಾಸ್ಟೆಲ್‌ನಲ್ಲಿ ಇದ್ದಾರೆ. ಅವರನ್ನು ವಿಚಾರ ಮಾಡಲಿಲ್ಲ. ನಗರ ಮುಖಂಡರು ಯಾರು ಸ್ಟೇಟ್ ಪೆಂಟ್ ಕೊಟ್ಟಿದ್ದಾರೆ ಅವರನ್ನು ವಿಚಾರ ಮಾಡಲಿಲ್ಲ. ಆದುದರಿಂದ ಯಾರು ತಪ್ಪು ತಪ್ಪು ಎಂಬ ಸತ್ಯಾಂಶ ಈ ಸದನಕ್ಕೆ ಬರುವುದಕ್ಕೆ ಆಗಿಲ್ಲ. ಈ ವಿಚಾರದಲ್ಲಿ ಮಾನ್ಯ ಸದಸ್ಯರಾದ ಸಿದ್ದಪ್ಪನವರು ಕಾಗೇಡು ತಿಮ್ಮಪ್ಪನವರು ಕೈಪಿಡಿಪ್ಪನವರು ೭ ಗಂಟೆಗೆ ಹೋಗಿ ನೋಡಿದಾಗ ಈ ಬೀಕರ ಪರಿಸ್ಥಿತಿ ಏನಿದೆ ಅದು ಕಲ್ಲುಹಾಕಿದಂಥ ಕರಗಿಹೋಗುವ ಪರಿಸ್ಥಿತಿ ಕಂಡು ಮನಸಾರೆ ನೊಂದಿದ್ದೇವೆ. ಬಹಳ ದುಃಖದಿಂದ ಹೇಳುತ್ತಿದ್ದೇನೆ. ಶ್ರೀ ಮಾನ್ ಹುಚ್ಚಮಾಸ್ತಿಗೌಡರು ಹೇಳಿದರು ಹುಡುಗರು ಪೋಲೀಸ್ ನಿಂದ ಲಾಠಿ ಚಾರ್ಜ್ ಆಯಿತು ಎಂದು. ಲಾಠಿಚಾರ್ಜ್ ಆದ ಸ್ಥಳಕ್ಕೂ ಹೋಗಿ ನೋಡಿದವು ಲಾಠಿ ಚಾರ್ಜ್ ಆದ ಜಾಗಕ್ಕೂ ಅಲ್ಲಿರುವ ಬಿಲ್ಡಿಂಗ್‌ಗೂ ೧೫-೨೦ ಗಜ ಇದೆ ಅಲ್ಲಿ ಒಂದು ಗಾಜೂ ಕೂಡ ಒಡೆದು ಹೋಗಿಲ್ಲ ಕಲ್ಲು ಬಿದ್ದಿಲ್ಲ. ಡಬ್ಬಿಕ್ ಪ್ರಾಪರ್ಟಿ ಅಂದರೆ ಬೀದಿ ದೀಪ ಕೂಡ ಹೋಗಿಲ್ಲ ಯಾವ ಪ್ರಾಪರ್ಟಿ ಕೂಡ ಡ್ಯಾಮೇಜ್ ಆಗಿಲ್ಲ. ಪ್ರವೋಕೇಶನ್ ಹುಡುಗರಿಂದ ಬಂದಿಲ್ಲ.

2-30 P.M.

ಅಲ್ಲಿನ ನಾಲ್ಕೈದು ಬಿ.ಎ. ಮತ್ತು ಬಿ.ಎಸ್.ಸಿ. ವಿದ್ಯಾರ್ಥಿಗಳು ದಾರಿಯಲ್ಲಿ ಹೋಗುತ್ತಿದ್ದಾಗ ಪೊಲೀಸನವರು ಅವರನ್ನು ಹಿಡಿದು ಬೂಟ್ ಕಾಲಿನಲ್ಲಿ ಒತ್ತು ಅವರನ್ನು ಹಿಡಿದು ಹೊಡೆಯುತ್ತಿದ್ದಾಗ ಆ ಮಕ್ಕಳು ಕಣ್ಣೀರು ಸುರಿಸುತ್ತಾ ನಾವು ಸ್ಟ್ರೀಟ್‌ನಲ್ಲಿ ಯಾವರೀತಿಯ ಪಾತ್ರವನ್ನು ವಹಿಸಿರಲಿಲ್ಲವೆಂದು ಎಷ್ಟು ರೀತಿಯಲ್ಲಿ ಹೇಳಿದರೂ ಕೂಡ ಅವರನ್ನು ಹೊಡೆದಿದ್ದಾರೆ. ಅವರು ಅಸ್ತತ್ವದಲ್ಲಿ ಮಲಗಿದ್ದಾರೆ ಅಲ್ಲಿನ ಇನ್ನೊಬ್ಬ ಹುಡುಗ ಮನೆಗೆ ತರಕಾರಿ ತರಲು ಹೋಗಿದ್ದ. ಆಗ ೩ ಗಂಟೆಯ ಸಮಯ, ಅವನನ್ನು ಹಿಡಿದು ಹೊಡೆಯುವುದಕ್ಕೆ ಪ್ರಾರಂಭವಾದಾಗ ಆ ಹುಡುಗ ನಾನು ಯಾವ ತಂತಿಗೂ ಹೋದವನಲ್ಲ. ನಾನು ಮನೆಗೆ ತರಕಾರಿ ತರುವುದಕ್ಕೆ ಹೋಗ್ತಿ

ತ್ತಿದ್ದೇನೆ ಎಂದು ಬೇರೆ ಕಡೆ ಹೋದಾಗ ಅವನನ್ನು ಅಟ್ಟಿಸಿಕೊಂಡು ಹೋಗಿ ಹಿಡಿದು ಹೊಡೆದಿದ್ದಾರೆ ಅವನು ಎಷ್ಟು ಕೈಮುಗಿದು ಕೇಳಿಕೊಂಡರೂ ನಿರ್ಧಾರಕ್ಷಣವಾಗಿ ಹೊಡೆದು ಅವನ ತಲೆಗೆ ವಿಷರೀತ ಎಟಗಿದೆ. ಅದು ಅಲ್ಲದೆ ಆ ಹುಡುಗ ತಂದೆ ಕಳೆದುಕೊಂಡಂಥ ಹುಡುಗ. ಅವನ ತಂದೆ ಶ್ರೀಮಾನ್ ಕೆ. ಟಿ. ದಾಸಪ್ಪ ಎಂಬವರು. ಆ ಹುಡುಗ ಕಷ್ಟರೂ ಹಾಕಿಕೊಂಡು ಹೇಳಿದರೂ ನಿರ್ಧಾರವಾಗಿ ಅವನನ್ನು ಹೊಡೆದಿದ್ದಾರೆ. ಇನ್ನೊಬ್ಬ ಹುಡುಗ, ಅವನ ಹೆಸರು ತಿಮ್ಮೇಗೌಡ. ಅವನು ರೂಮಿನಲ್ಲಿ ಅಡಿಗೆ ಮಾಡಿಕೊಂಡು ಇದ್ದಾಗ ಸುಮಾರು 21 ಗಂಟೆ ಸಮಯದಲ್ಲಿ ರೂಮಿನೊಳಗೆ ನುಗ್ಗಿ ಅವನನ್ನು ಎಳೆದುಕೊಂಡು ಬಂದು ಹೊರಗಡೆ ಸಿಕ್ಕಾಬಟ್ಟೆ ಹೊಡೆಯುತ್ತಿದ್ದಾಗ, ಆ ಹುಡುಗ ಕಷ್ಟರೂ ಸುರಿಸುತ್ತಾ ನಾನು ಸೈಕ್ಲನ ತಂಟೆಗೆ ಬುದಿಲ್ಲ ನಾನು ಬಡ ರೈತನ ಮಗ, ನಮ್ಮ ತಂದೆ ಬಹಳ ಕಷ್ಟಪಟ್ಟು ತಿಂಗಳಿಗೆ 20 ರೂಪಾಯಿ ಕಳುಹಿಸುತ್ತಾರೆ. ಆದ್ದರಿಂದ ನಾನು ಸ್ವಂತವಾಗಿ ಅಡಿಗೆ ಮಾಡಿಕೊಂಡು ಬಹಳ ಕಷ್ಟದಲ್ಲಿ ಓದುತ್ತಿದ್ದೇನೆ ನಾನು ಯಾವ ಸೈಕ್ಲಿಕ್ ವಿಷಯಕ್ಕೂ ಬಂದವನಲ್ಲ, ದಯೆಮಾಡಿ ನನ್ನನ್ನು ಕ್ಷಮಿಸಿ ಎಂದು ಕೈಮುಗಿದು ಹೇಳಿದರೂ ಅವನಿಗೆ ಹೊಡೆದ ಏಟಿನಲ್ಲಿ ತಲೆ ಒಡೆದು ಹೋಗಿದೆ. ಇಂಥ ದುರ್ಘಟನೆ ನಡೆದಿದೆ. ಯಾವ ರೀತಿಯಿಂದಲೂ ವಿವರಗಳಿಂದ ಪೂರೈಕೆಶನ್ ಇಲ್ಲದೆ ಈ ರೀತಿ ಪೋಲಿಸರು ದೌರ್ಜನ್ಯ ನಡೆಸಿದ್ದಾರೆ. ಪೋಲೀಸರು ನಿಜವಾಗಿಯೂ ಕಾಡಿನಲ್ಲಿ ವೃಗಗಳನ್ನು ಬೇಟೆ ಆಡಿದಂತೆ ಜನರನ್ನು ಬೇಟೆ ಮಾಡಿದ್ದಾರೆ ಒಬ್ಬ ಕೂಲಿಕಾರ ಹುಡುಗ. ಅವನ ಹೆಸರು ರಮೇಶ, ಅವನು ಯಾರಿಗೋ ಊಟ ತೆಗೆದುಕೊಂಡು ಹೋಗುತ್ತಿದ್ದಾಗ ದಾರಿಯಲ್ಲಿ ಅವನನ್ನು ಹಿಡಿದು ಹೊಡೆದಿದ್ದಾರೆ. ಇದನ್ನು ನಾನು ಮೊದಲೇ ಹೇಳಿದರೆ ನನಗೆ ತಾವು ಅವಕಾಶ ಕೊಡುವುದಿಲ್ಲ ಎಂದು ತಿಳಿದು ಈಗ ಹೇಳುತ್ತಿದ್ದೇನೆ. ಅವನು ಬೇರೆ ಕಡೆಗೆ ಊಟ ತೆಗೆದುಕೊಂಡು ಹೋಗುವಾಗ ವಿನಾಕಾರಣ ಹೊಡೆದು ಆ ಹುಡುಗ ಎಷ್ಟು ಕೇಳಿಕೊಂಡರೂ ಕೇಳದೆ ಸಿಕ್ಕಾಬಟ್ಟೆ ಹೊಡೆದಿದ್ದಾರೆ. ನಿಜವಾಗಿಯೂ ಇದನ್ನೆಲ್ಲಾ ನೋಡಿದರೆ ಆ ಕಡೆ ಕುಳಿತಿರುವವರು ಅನೇಕ ಜನ ದೇಶದ ಬಗ್ಗೆ ಅಭಿಮಾನ ಇಟ್ಟುಕೊಂಡವರು ಇದಾರೆ ಮತ್ತು ಮಂತ್ರಿಗಳು ಇದ್ದಾರೆ. ಇನ್ನು ಅನೇಕ ನನ ಮಾನ್ಯ ಮಿತ್ರರು ಆ ಕಡೆ ಕುಳಿತಿದ್ದಾರೆ ಅವರೇ ಈ ಕೃತ್ಯಗಳನ್ನು ನೋಡಿದ್ದರೆ ಅವರ ಹೃದಯ ವಿನಾ ಗುತ್ತಿತ್ತೋ ಎಂದು ಹೇಳುತ್ತೇನೆ. ನನಗಂತೂ ನಿಜವಾಗಿ ಆ ರಾಕ್ಷಸೀಕೃತ್ಯವನ್ನು ನೋಡಿದರೆ ಹೃದಯ ಹಿಡಿದಂತಾಗುತ್ತಿದೆ. ಇಡೀ ವಿವರಗಳನ್ನು ಇದರಿಂದ ನೋಡು ಕಂಗಾಲಾಗಿದ್ದಾರೆ. ಈಗಲೂ ಕೂಡ ಅದೇ ಟೆನ್ಷನ್ ಇನ್ನು ಮುಂದುವರಿದರೆ ಅಲ್ಲಿಯ ಜನರು ನಿರ್ಭೀತಿಯಿಂದ ಅಲ್ಲಿ ವಾಸಿಸಲು ಸಾಧ್ಯವಾಗುವುದಿಲ್ಲ. ಆದ್ದರಿಂದ ಇದನ್ನು ಅದಷ್ಟು ಜಾಗೃತ ಬಗೆಹರಿಸಬೇಕೆಂದು ತಮ್ಮ ಮುಖಾಂತರ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ನಾನು ಹೇಳುವುದು ಒಂದು ಪ್ರಶ್ನೆ. ಇದರ ಬಗ್ಗೆ ಏನೂ ವಿಚಾರಣೆ ಮಾಡುವುದಿಲ್ಲ ಎಂದು ಯಾರಾದರೂ ಹೇಳಿದ್ದಾರೆಯೇ? ವರದಿ ತರಿಸುವುದಿಲ್ಲವೆಂದು ಹೇಳಿದ್ದಾರೆಯೇ? ಅದರ ವರದಿ ತರುತ್ತೇವೆಂದು ಹೋದ ಮಂತ್ರಿಗಳಿಗೆ ಇನ್ನೂ ಬುದಿಲ್ಲ.

ಶ್ರೀ ಕೆ. ಎಚ್. ಹನುಮೇಗೌಡ.— ನಾನು ಹೇಳುವುದು ಇಷ್ಟೇ, ನಿಮ್ಮ ಮಕ್ಕಳಿಗೆ ಈ ರೀತಿ ಯಾದ ತೊಂದರೆಯಾಗಿದ್ದರೆ ನೀವು ಸುಮ್ಮನೆ ಇರುತ್ತಿದ್ದಿರಾ ಎಂದು ಕೇಳುತ್ತೇನೆ. ಆ ಕಡೆ ಇರುವ ಮಾನ್ಯ ಸದಸ್ಯರ ಮಕ್ಕಳಿಗೆ ಈ ರೀತಿಯಾದ ದುಸ್ಥಿತಿ ಒದಗಿದ್ದರೆ ತಾವು ಇಷ್ಟು ಉದಾಸೀನರಾಗಿರುತ್ತಿದ್ದೀರಾ? ನಾನು ಮಾನ್ಯ ಸಿದ್ಧವೀರಪ್ಪ ನವರನ್ನು ಕೈ ಮುಗಿದು ಕೇಳಿಕೊಳ್ಳುತ್ತೇನೆ. ಮಾನ್ಯ ಕೃಷ್ಣನಾರವರು ಇದ್ದಾರೆ. ಆ ಟೌನಿನಲ್ಲಿ ಕೂಲಿಕಾರರ ಮಕ್ಕಳನ್ನು ಹಿಂಸೆ ಮಾಡಿರುವಾಗ ನಾವು ಹೇಗೆ ಅದನ್ನು ನೋಡಿ ಕಣ್ಣು ಮುಚ್ಚಿಕೊಂಡು ಕುಳಿತುಕೊಳ್ಳುವುದಕ್ಕೆ ಸಾಧ್ಯವೇ ತಾಯಿ? ನಾನು ಕೇಳಿದ್ದೇನೆ. ಮಾನ್ಯ ಸಿದ್ಧವೀರಪ್ಪ ನವರಿಗೆ ಒಬ್ಬನೇ ಮಗ ಇದ್ದು ಅವರ ಮಗನಿಗೆ ಈ ರೀತಿ ಏನಾದರೂ ಆಗಿದ್ದರೆ ಅವರು ಹೇಗೆ ನಡೆದುಕೊಳ್ಳುತ್ತಿದ್ದರು. ಅದೇ ಬೇರೆಯವರ ಮಕ್ಕಳಿಗೆ ಈ ರೀತಿ ದುರ್ಗತಿ ಉಂಟಾದರೂ ಕೂಡ ಅದರ ಬಗ್ಗೆ ಸರ್ಕಾರಕ್ಕೆ ಕನಿಕರ ಇಲ್ಲದೆ ಇರಬೇಕು ನೋಡಿದರೆ ನಿಜವಾಗಿ ನನಗೆ ಬಹಳ ದುಃಖವಾಗುತ್ತದೆ ಇವೆಲ್ಲಾ ಕೂಡ ಟೌನಿನಲ್ಲಿ ಅದೇ ಟೆನ್ಷನ್ ಇದೆ. ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡಿಲ್ಲ ದಯಮಾಡಿ ಕೂಡಲೇ ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಲಿ ತಮ್ಮ ಮುಖಾಂತರ ಸರ್ಕಾರವನ್ನು ಕೈಮುಗಿದು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.— ಶೇಮ್ ಶೇಮ್.

ಶ್ರೀ ಕೆ. ಎಚ್. ಹನುಮೇಗೌಡ.— ಆ ಹುಡುಗ ನಾನು ರೈತನ ಮಗ, ನಮ್ಮ ತಂದೆ ಬಹಳ ಕಷ್ಟಪಟ್ಟು ತಿಂಗಳಿಗೆ 20 ರೂಪಾಯಿಗಳನ್ನು ಒದಲಿ ಎಂದು ಕೊಡುತ್ತಿದ್ದಾರೆ ಅವರು ಬಹಳ ಕಷ್ಟದಲ್ಲಿದ್ದಾರೆ. ಅಂಥ ಪರಿಸ್ಥಿತಿಯಲ್ಲಿರುವ ನಾನು ಯಾವ ಸೈಕ್ಲಿಕ್ ತಂಟೆಗೂ ಹೋಗುವ ಪರಿಸ್ಥಿತಿಯಲ್ಲಿ

(ಶ್ರೀ ಕೆ. ಹೆಚ್. ಹನುಮೇಗೌಡ)

ಇಲ್ಲವೆಂದು ಹೇಳಿದರೂ ಅವನನ್ನು ರೂಮಿನಿಂದ ಎಳೆದುಕೊಂಡು ಬಂದು ಹೊಡೆದರೂ ದನ್ನು ಸರಿ ಪಡಿಸುವುದಕ್ಕೆ ಸರ್ಕಾರ ಮುಂದೆ ಬರದೆ ಹೋದಪಕ್ಷದಲ್ಲಿ ಇಂಥ ಮಂತ್ರಿಗಳು ಸರ್ಕಾರದಲ್ಲಿದ್ದರೆ ನಾವು ಮತ್ತು ಬಡವರು ಹಾಗೂ ಕೂಲಿಕಾರರು ಬದುಕಲು ಸಾಧ್ಯವಿಲ್ಲವಾದ್ದರಿಂದ ನನ್ನ ಪ್ರಾರ್ಥನೆ ಇಷ್ಟೇ ತಾಯಿ ತಮ್ಮಂಥ ಮಕ್ಕಳನ್ನು ಹೆತ್ತು ಹೂತ್ತು ಸಂಕರಂಥ ತಾಯಂದಿರಿಗೆ ಈ ಇಲಾಖೆಯನ್ನು ವಹಿಸಿ ಕೊಡಲಿ ಯೆಂದು ಹೇಳುತ್ತೇನೆ, ಇದು ಅವರ ಕೈಯಲ್ಲಿ ಆಗದೆ ಇದ್ದರೆ ಮಾನ್ಯ ಸಿದ್ದವೀರಪ್ಪ ನವರಿಗೆ ಕೊಡಲಿ ಇದೇ ರೀತಿ ಅನ್ಯಾಯ ಮುಂದುವರಿಯುತ್ತಿದ್ದರೆ ನಾವು ಏನುಸುವುದಕ್ಕೆ ಆಗುವುದಿಲ್ಲ ತಾಯಿ, ಅನ್ಯಾಯವಾಗಿ ಯಾವ ತಪ್ಪು ಮಾಡದೆ ಇರತಕ್ಕರಿದ್ದ ಬಡಪಾಯಿ ಜನಗಳಿಗೆ ಈ ರೀತಿ ದುರ್ಗತಿ ಬಂದಿದೆಯೆಂದು ಬಹಳ ನೊಂದ ಹೃದಯದಿಂದ ಹೇಳುತ್ತಿದ್ದೇನೆ. ಅದು ನನ್ನ ಜೊತೆಯಲ್ಲಿ ಬೆಳೆದ ಮಕ್ಕಳಿಗೆ ಈ ರೀತಿ ಆಗುವುದರಿಂದ ಬಡವರ ಮಕ್ಕಳ ಬಗ್ಗೆ ಅವರಿಗೆ ಎಷ್ಟು ಕನಿಕರವಿದೆಯೆಂದು ತಾವು ಯೋಚನೆ ಮಾಡಿ ತಾಯಿ, ನಾನು ಕಳಕಳಿಯಿಂದ ಕೇಳುವುದು ಅವರ ಮಕ್ಕಳಿಗೆ ಈ ರೀತಿ ಆಗಿದ್ದರೆ ಅವರಿಗೆ ಎಷ್ಟು ನೋವು ಉಂಟಾಗುತ್ತಿತ್ತು ಎಂದು ಕೇಳುತ್ತೇನೆ ನಿಮ್ಮನ್ನು ಅರಿಸಿ ಕಳುಹಿಸಿರುವವರು ಬಸವರು ಅದರಿಂದ ಒಯ್ಯುವಾಡಿ ಜನತೆಯನ್ನು ನಿಮ್ಮ ಮಕ್ಕಳೆಂದು ತಿಳಿದು ಕೊಂಡು ಇದನ್ನು ಇತ್ಯರ್ಥಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇದರಲ್ಲಿ ತಮಗೆ ಬೇಕಾದವರು ಇದ್ದರೆ ಅವರಿಗೆ ೫೦ ಇನ್‌ಕ್ವಿಮೆಂಟಸ್ ಕೊಡಿ, ಆದರೆ ಅಂಥವರಿಂದ ಆ ಇಲಾಖೆಯನ್ನು ತಪ್ಪಿಸಿ ಬಿಡಿ ಅಥವಾ ಇನ್ನು ೫ ಪರ್ಮಿಟ್ ಟಾಕ್ಸ್ ಹಾಕಿ, ನಾವು ಕೊಡುವುದಕ್ಕೆ ತಯಾರಿದ್ದೇವೆ, ಆದರೆ ಬಡತನ ದಲ್ಲಿರುವವರನ್ನು ಮತ್ತು ಅವರ ಮಕ್ಕಳನ್ನು ಹೀಗೆ ಆ ದಯಾ ದಾಕ್ಷಿಣ್ಯವಿಲ್ಲದೆ ಇರುವವರ ಕೈಗೆ ಕೊಟ್ಟು ಇಂಥ ಹಿಂಸೆಗಳನ್ನು ಕೊಡುವುದನ್ನು ದಯವಿಟ್ಟು ಮಾಡಬೇಡಿ ಎಂದು ಕೈಮಾಗಿದು ಬೇಡಿ ಕೊಳ್ಳುತ್ತೇನೆ. ಅನ್ಯಾಯವಾಗಿ ಬಡತನದಲ್ಲಿ ಸಾಕಿದ ಮಕ್ಕಳಿಗೆ ಈ ರೀತಿ ತೊಂದರೆಯಾಗುತ್ತಿರುವುದನ್ನು ನೋಡಿದರೆ ನಮ್ಮ ಹೃದಯ ಹಿಂಸಿದಂತಾಗುತ್ತದೆ, ಆ ರೀತಿ ಅವರಿಗೆ ತಾವು ಸಹಾಯ ಮಾಡಬೇಕೆಂದು ಇದ್ದರೆ ಬೇಕಾದರೆ ಎಲ್ಲಿಯಾದರೂ ಕೂಡಿಸಿ ಸಂಬಳ ಕೊಟ್ಟು ಬಿಡಿ ನಾವು ಬೇಡವೆಂದು ಹೇಳುವುದಿಲ್ಲ. ಈ ರೀತಿ ಅನ್ಯಾಯ ನಡೆಯುವುದಕ್ಕೆ ದಯಮಾಡಿ ಅವಕಾಶ ಕೊಡಬೇಡಿ ಎಂದು ನಾನು ಬಹಳ ನೊಂದ ಹೃದಯದಿಂದ ಅರಿಕೆ ಮಾಡಿಕೊಳ್ಳುತ್ತಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಇದರ ಬಗ್ಗೆ ಹಿಂದೆ ಪ್ರಸ್ತಾಪಮಾಡಿ ದ್ದೇನೆ. ಅದು ಯಾವುದು ಎಂದರೆ ಹಿಂದೆ ಹಾಸನ ಜೈನನಲ್ಲಿ ಒಬ್ಬ ಬಾಲಕ ಪೋಲೀಸ್ ಸ್ಟೇಷನ್ನಲ್ಲಿ ಸತ್ತ ಬಗ್ಗೆ ಸರ್ಕಾರಕ್ಕೆ ನೋಟೀಸ್ ಕೊಟ್ಟಿದ್ದ ಹಾಸನದಲ್ಲಿ ಅಧುರ್ಭಟನೆ ಪೋಲೀಸ್ ಸ್ಟೇಷನ್ನಲ್ಲಿ ನಡೆದ ಬಗ್ಗೆ ನಾವು ಅಲ್ಲಿಗೆ ಹೋದಾಗ ಕೆಲವು ಅಂಶಗಳು ಕಂಡುಬಂದಿವೆ. ಸರ್ಕಾರಕ್ಕೆ ಯಾವ ಮಾಹಿತಿ ಒದಗಿಸಿಕೊಟ್ಟಿದ್ದರೆ ಅದರಲ್ಲಿ ಎಷ್ಟು ಸತ್ಯಾಂಶಗಳು ಇವೆಯೆಂದು ತಾವು ತಿಳಿದು ಕೊಳ್ಳಬಹುದು. ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬಹುದು ಆ ಹುಡುಗನ ಹೆಸರು ರಾಜು ಪೋಲೀಸರಂ ಒಂದು ಕಳುವಿನ ಮೇಲೆ ಆ ಹುಡುಗನನ್ನು ಪೋಲೀಸ್ ಸ್ಟೇಷನ್ ಗೆ ಕರೆಸಲು ಪೋಲೀಸರನ್ನು ಕಳುಹಿಸಿ ದಾಗ, ಅದಿರಾಜಯ್ಯನವರ ಮನೆಯಲ್ಲಿ ಕಳುವು ಆಗಿದೆಯೆಂದು ಹೇಳಿ ಆತನನ್ನು ಪೋಲೀಸ್ ಸ್ಟೇಷನ್ ಗೆ ಕರೆದುಕೊಂಡು ಬಂದಿದ್ದಾರೆ. ಮೊದಲನೆಯದಾಗಿ ಇದು ಮೂಲಭೂತವಾದ ಸುಳ್ಳು ಆತನ ತಂದೆ ಡಿ.ಪಿ.ಸಿ. ಬ್ಯಾಂಕಿನಲ್ಲಿ ಜವಾನನಾಗಿ ಕೆಲಸ ಮಾಡುತ್ತಿದ್ದಾನೆ ಶ್ರೀಮಾನ್ ಅದಿರಾಜಯ್ಯ ಎಂಬುವರ ಮನೆಯಲ್ಲಿ ಈ ಹುಡುಗ ಕೆಲಸಮಾಡುತ್ತಿದ್ದನಂತೆ ಆ ಹುಡುಗನು ಕೆಲಸ ಮಾಡಿದ ಬಾಬು ಕೊಲೆಯನ್ನು ಕೇಳಿದಾಗ ಅವರಿಗೂ ಹುಡುಗನಿಗೂ ಆ ವಿಷಯದಲ್ಲಿ ಏನೋ ಹೆಚ್ಚು ಕಡಿಮೆ ಮಾತು ನಡೆದಮೇಲೆ ಅವನ ಮೇಲೆ ಒಂದು ಕಳ್ಳತನದ ಸುಳ್ಳು ಫಿರ್ಯಾದುಕೊಟ್ಟಿದ್ದಾರೆ.

ಕಳ್ಳವು ಮಾಡಿದ ಫಿರ್ಯಾದೆಯನ್ನು ಕೊಟ್ಟ ಮೇಲೆ ಸಬ್ ಇನ್‌ಸ್ಪೆಕ್ಟರ್ ೨೨ನೇ ಇಬ್ಬರು ಕಾನ್ಸ್ಟೇಬಲ್‌ಗಳು ಸೇರಿ ಆ ಹುಡುಗನನ್ನು ಹೊಡೆದು ಸಾಯಿಸಿದ್ದಾರೆ. ಪೋಲೀಸ್ ಸ್ಟೇಷನ್ ನಿಂದ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಬೇಕಾದರೆ ಯಾರೂ ಹೋಗಿಲ್ಲ. ಹೊಣೆಯನ್ನು ಆಸ್ಪತ್ರೆಗೆ ತೆಗೆದು ಕೊಂಡು ಹೋದಾಗ ಒಬ್ಬ ಡಾಕ್ಟರು ರಂಗೇಗೌಡರು ಡ್ಯೂಟಿಯಲ್ಲಿದ್ದರು ಅವರೇ ರೆಕಾರ್ಡ್ ಮಾಡಿ ದ್ದಾರೆ. ಸತ್ತಿದ್ದಾನೆ ಎಂದು ರಿಜಿಸ್ಟ್ರಾರ್‌ನಲ್ಲಿ ರಿಕಾರ್ಡ್ ಮಾಡಿದ್ದಾರೆ. ಆ ಹುಡುಗನ ಜೊತೆಗೆ ಯಾರೊಬ್ಬ ಪೋಲೀಸರು ಬಂದಿಲ್ಲ ಎನ್ನುವುದನ್ನೂ ರೆಕಾರ್ಡ್ ಮಾಡಿದ್ದಾರೆ. ಈ ಹುಡುಗನ ಪೋಸ್ಟ್ ಮಾಟಂ ಯಾರು ಮಾಡಿದ್ದಾರೆ ಎಂದರೆ, ಫಿರ್ಯಾದಿ ಅದಿರಾಜಯ್ಯನ ತಮ್ಮ ಅದೇ ಆಸ್ಪತ್ರೆಯಲ್ಲಿ ಕೆಲಸ ಮಾಡುತ್ತಿರುವ ಡಾಕ್ಟರ್ ಮಾಡಿದ್ದಾರೆ. ಇದರ ಫಿರ್ಯಾದಿನಲ್ಲಿ ಜಿಲ್ಲಾ ವೈದ್ಯಾಧಿಕಾರಿಗಳು ಸೇರಿ ದ್ದಾರೆ. ಯಾರೂ ಎನ್‌ಕ್ವಯರಿ ಮಾಡಿದ್ದಾರೆ ಎಂದರೆ ಸಬ್‌ಇನ್‌ವೆಸ್ಟಿಗೇಟರ್ ಮಾಡಿದ್ದಾರೆ.

ಅವರೂ ಕೂಡ ಫಿರಾದೆಯವರ ಸಂಬಂಧಿಕರು. ಪೋಸ್ಟ್‌ಮಾರ್ಟಂ ಮಾಡಿದವರು ಬ್ರದರ್ ಎನ್‌ಕ್ವೈರಿಯರಿ ಮಾಡಿದವರು ಸಂಬಂಧಿಕರು. ಆ ದಿನ ಲ್ಯೂಟಿಯಲ್‌ದ ಡಾಕ್ಟರು ನಿಷಾಂಶವನ್ನು ರಿಜಿಸ್ಟ್ರಾರ್‌ನಲ್ಲಿ ರಿಕಾರ್ಡ್ ಮಾಡಿದ್ದಾರೆ, ಇದನ್ನು ಮರೆಮಾಚಿದ್ದಾರೆ. ಪೋಲೀಸ್ ಡಬ್‌ಇನ್‌ಸ್ಟೆಕ್ಟರ್, ಕಾನ್ಸ್ಟೇಬಲ್‌ಗಳು ಸೇರಿ ಆ ಹುಡುಗನನ್ನು ಕೊಂದಿದ್ದಾರೆ ಎನ್ನುವುದು ಸಾಬೀತಾಗಿವೆ. ಜೊತೆಗೆ ಕೆಮಿಕಲ್ ಎಕ್ಸಾಮಿನರ್‌ಗೆ ಇದನ್ನು ಕಳುಹಿಸಿದರೆ ಇದರಿಂದ ಏನೂ ಆಗುವುದಿಲ್ಲ ಫಿರಾದೆಯ ಸಹೋದರ ಪೋಸ್ಟ್‌ಮಾರ್ಟಂ ಮಾಡಿದ ಮೇಲೆ, ನಿಷಾಂಶ ಹೇಗೆ ಸಿಕ್ಕಬಹುದು ಎಂದು ಇಲ್ಲಿ ಕೂತಿರತಕ್ಕವರು ಯೋಚನೆ ಮಾಡಿ. ಈ ಸಂದರ್ಭದಲ್ಲಿ ಪೋಲೀಸರಿಗೆ ಹೆಚ್ಚು ಅಧಿಕಾರವನ್ನು ಕೊಟ್ಟಿದ್ದಾರೆ ಇಂಥ ಒಂದು ಸಂದರ್ಭದಲ್ಲಿ ಒಬ್ಬ ಕಪ್ಪಿ ತಪ್ಪಿನಿಗೆ ಒಕ್ಕೆಯ ಗದ್ದರೆ, ಇಂಥ ನೂರಾರು ಪ್ರಕರಣಗಳಲ್ಲಿಯೂ ತಪ್ಪಿತಸ್ಥರಿಗೆ ಶಿಕ್ಷೆಯಾಗದೆ ಹಾಗೆ ನಡೆದುಕೊಂಡು ಹೋಗುತ್ತದೆ. ಹುಡುಗ ಸತ್ತು ಹೋಗಿದ್ದಾನೆ, ಅವನ ತಂದೆ ಡಿ.ಸಿ.ಸಿ. ಬ್ಯಾಂಕಿನಲ್ಲಿ ಕೆಲಸ ಮಾಡುತ್ತಿದ್ದಾನೆ. ಇದಾದ ಮಾರನೆಯ ದಿವಸ ಅವನಿಗೆ ಹೇಳಿ ಕಳುಹಿಸಿದ್ದಾರೆ. ಅವನ ಊರಿಗೆ ಹೋಗಿ, ನಿಮ್ಮ ಹುಡುಗನನ್ನು ಆಸ್ಪತ್ರೆಯಲ್ಲಿ ಅಡ್ಮಿಟ್ ಮಾಡಿದ್ದಾರೆ, ಬಂದು ನೋಡಿ ಎಂದು ಹೇಳಿದ್ದಾರೆ. ಪೋಲೀಸರು ಸಿವಿಲ್ ಡ್ರೆಸ್‌ನಲ್ಲಿ ಹೋಗಿ ಹೇಳಿ ಬಂದಿದ್ದಾರೆ. ಇಂಥ ದುರ್ಘಟನೆ ನಡೆದಿದ್ದಾಗ ಅರ್ಜಿ ತಕ್ಕ ಪೋಲೀಸ್ ಸೂಪರಿಂಟೆಂಡೆಂಟ್ ಅವರು ಮತ್ತು ಪೋಲೀಸ್ ಉನ್ನತ ಅಧಿಕಾರಿಗಳು ಇದರ ಸತ್ಯಾಂಶವನ್ನು ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಪಡದೆ ಮಂಚು ವುದಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಡಿಸ್ಟ್ರಿಕ್ಟ್ ಸರ್ಜನ್ ಮುಖಾಂತರ ಇಡೀ ಕತೆಯನ್ನು ಮರೆ ಮಾಚುವುದಕ್ಕೆ ಪ್ರಯತ್ನ ಪಟ್ಟಿದ್ದಾರೆ ಸರ್ಕಾರದ ಮುಖೇನ ತಪ್ಪು ಹೇಳಿಕೆಯನ್ನು ಕೊಡಲಿಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಆದ್ದರಿಂದ ತಾವು ಇದರ ಬಗ್ಗೆ ಕೂಡಲೆ ನ್ಯಾಯಾಂಗ ತನಿಕೆ ಮಾಡಲಿಕ್ಕೆ ಏರ್ಪಡಿಸಿದರೆ ತಪ್ಪಿತಸ್ಥರು ಯಾರು ಎನ್ನುವುದು ಗೊತ್ತಾಗುತ್ತದೆ, ತಮ್ಮ ಮುಖಾಂತರ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ, ಈ ಘಟನೆಯಲ್ಲಿ ಸಂಬಂಧಿಕರು ಸೇರಿಕೊಂಡು, ಮಂಚು ಹಾಕುವುದಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಇದರಲ್ಲಿ ಹಣವನ್ನೂ ಕೂಡ ತೊಡಗಿಸಿದ್ದಾರೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರದವರು ನ್ಯಾಯಾಂಗ ತನಿಖೆ ಮಾಡಿಸುವುದಕ್ಕೆ ಒಪ್ಪಿಕೊಳ್ಳಬೇಕು ಎಂದು ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ. ಸತ್ಯವನ್ನು ಹೊರಗೆ ಹಾಕುವುದಕ್ಕೆ ಪ್ರಯತ್ನ ಮಾಡಿ ಎಂದು ಹೇಳುತ್ತೇನೆ.

† ಶ್ರೀ ವಾಟಾಳ್‌ನಾಗರಾಜ್, (ಚಾಮರಾಜಪೇಟೆ).—ಹಾಸನಕ್ಕೆ ನಾನೂ ಕೂಡ ಹೋಗಿದ್ದೆ. ಆ ಹುಡುಗನ ಹೆಸರು ರಾಜು ಎಂದು, ಅವನ ತಂದೆಯನ್ನು ನಾನು ಕರೆಸುಕೊಂಡು ಬಂದಿದ್ದೇನೆ. ತಮ್ಮ ಚೇಂಬರ್‌ಗೆ ಕಳುಹಿಸುತ್ತೇನೆ, ಅವನ ಕಥೆ ಏನು ಎಂದು ತಾವೇ ಕೇಳಿ ಅವನಿಗೆ ಮೂರ್ಛೆ ರೋಗ ಬರುತ್ತಿತ್ತು, ಎಂದು ಸರ್ಕಾರದವರು ಏನು ಹೇಳಿದ್ದಾರೆ, ಅದು ತಪ್ಪು. ಅವನಿಗೆ ಯಾಸ ಮೂರ್ಛೆ ರೋಗವೋ ಬರುತ್ತಾ ಇರಲಿಲ್ಲ. ನನ್ನ ಹುಡುಗ ಅರೋಗ್ಯವಾಗಿದ್ದ ಉದ್ದೇಶಪೂರ್ವಕವಾಗಿ ಮನೆಯ ಯಜಮಾನ ಮತ್ತು ಪೋಲೀಸರು ಸೇರಿಕೊಂಡು ಅವನನ್ನು ಕೊಂದಿದ್ದಾರೆ. ಪೋಲೀಸ್ ಸ್ಟೇಷನ್‌ನಿಂದ ಸತ್ತಿರತಕ್ಕ ಹೆಣವನ್ನು ಒಂದು ಜಟಿಕಾ ಗಾಡಿಯಲ್ಲಿ ಹಾಕಿ ಕಳುಹಿಸಿದ್ದಾರೆ. ಹುಡುಗನ ತಂದೆ ಬೆಟ್ಟೇ ಗೌಡ ಅವರು ಒಂದು ಪತ್ರವನ್ನು ನನಗೆ ಬರೆದು ಕೊಟ್ಟಿದ್ದಾರೆ. ಅದನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಅದು ಈ ರೀತಿ ಇದೆ. “೨೯-೮-೧೯೭೩ನೇ ಬುಧವಾರ ನಾನು ನನ್ನ ರಾತ್ರಿ ಕಾಲಲು ಕೆಲಸವನ್ನು (ಡಿ.ಸಿ.ಸಿ. ಬ್ಯಾಂಕ್ ನೌಕರ) ಮುಗಿಸಿ ನನ್ನ ಊರಾದ ನಾರಿಕಲ್ ಕೊಪ್ಪಲಿಗೆ ವಾಪಸ್ ಹೋಗುತ್ತಿರುವಾಗ ನನ್ನ ಮಗ ಸುಮಾರು ೧೦ ವರ್ಷದವನು ರಾಜು, ನನಗೆ ಹಾಸನ ನಗರ ಟೋಲ್‌ಗೇಟ್ ಬಳಿ ಸಿಕ್ಕಿದ. ಆಗ ಸುಮಾರು ೭-೩೦ ಗಂಟೆಯಾಗಿತ್ತು. ಅವನ ನನಗೆ ಕೆಲಸಕ್ಕೆ ಹೋಗಿ ಬರುವುದಾಗಿ ಹೇಳಿದ. ಅಂದು ರಾತ್ರಿಯಾದಾಗ ಅವನು ಮನಗೆ ಬರಲಿಲ್ಲ. ಮಾರನೆಯ ದಿವಸ ಬೆಳಿಗ್ಗೆ ಎಂದರೆ, ೩೦-೮-೭೩ ಗೌರಿ ಹಬ್ಬದ ದಿವಸ ಸತ್ಯ ಮನೆ ಬಳಿ ಎರಡು ಜನ ಅಟೋರಿಕ್ಟದಲ್ಲಿ ಬಂದು ನನ್ನ ಮನೆಯಲ್ಲಿ ನಿಮ್ಮ ಹುಡುಗ ಹುಷಾರಿಲ್ಲ, ಆಸ್ಪತ್ರೆಯಲ್ಲಿದ್ದಾನೆ ಎಂದು ಹೇಳಿದರಂತೆ ಆಗ ನಾನು ಮನೆಯಲ್ಲಿರಲಿಲ್ಲ. ಡಿ.ಸಿ.ಸಿ. ಬ್ಯಾಂಕ್‌ನಲ್ಲಿದ್ದ ಪುನಃ ಕಾರಿನಲ್ಲಿ ಇಬ್ಬರು ಬಂದು ನಿಮ್ಮ ಹುಡುಗನಿಗೆ ಹುಷಾರಿಲ್ಲ ಆಸ್ಪತ್ರೆಯಲ್ಲಿದ್ದಾನೆ ಕೂಡಲೆ ಆಸ್ಪತ್ರೆಗೆ ಬನ್ನಿ ಎಂದು ಕರೆದಂತೆ. ಸುಮಾರು ೯-೩೦ ಘಂಟೆ ವೇಳೆಗೆ ನಮ್ಮ ಹೆಂಗಸರು ಬ್ಯಾಂಕಿನ ಬಳಿಯಾದರು. ಅಷ್ಟು ಹೊತ್ತಿಗೆ ಬ್ಯಾಂಕಿನ ಬಳಿ ನನಗೆ ಪರಿಚಯವಿಲ್ಲದ ಇಬ್ಬರು ಬಂದು ನನಗೂ ಸಹ ನಿಮ್ಮ ಹುಡುಗನಿಗೆ ಹುಷಾರಿಲ್ಲ ಆಸ್ಪತ್ರೆಯಲ್ಲಿದ್ದಾನೆ ಕೂಡಲೆ ಬನ್ನಿ ಎಂದು ಕರೆದರು ನಾನು ಮತ್ತು ನನ್ನ ಹೆಂಗಸರು ಕೂಡಲೇ ಆಸ್ಪತ್ರೆಗೆ ಹೋದೆವು. ಅಲ್ಲಿ ನೋಡಲಾಗಿ ಬಹಳ ಜನ ಪೋಲೀಸರು ಇನ್ನೂ ಯಾರೋ ಅಧಿಕಾರಿಗಳು ಇದ್ದರು, ಮತ್ತು ಏನೋ ಬರೆಯುತ್ತಾ ಇದ್ದರು ಪೋಲೀಸನವರು ನನಗೆ ನಿಮ್ಮ ಹುಡುಗ ಸತ್ತಿದ್ದಾನೆ, ಡೆಡ್ ವಾರ್ಡಿನಲ್ಲಿಟ್ಟಿದ್ದಾರೆ, ಪೋಲೀಸ್ ಸೂಪರಿಂಟೆಂಡೆಂಟ್ರು ಬುದನಂತರ ತೋರಿಕುತ್ತಾರೆ ಎಂದು ಹೇಳಿದರು.

SRI. K. H. PATIL.—It has been the precedent in this House the private letters should not go into records. If it is allowed, then any member can read any private letter and that will become a part of the records. I have no objection if the Speaker permits. ಇದರ ಬಗ್ಗೆ ನಾನು ಮಾತನಾಡುವುದನ್ನು ಬೇಡ ಎಂದು ಹೇಳುವುದಿಲ್ಲ. ಆದರೆ ಸಾರ್ವಜನಿಕರ ಪತ್ರವನ್ನು ಹೀಗೆ ಓದಿದರೆ ಹೇಗೆ? ಅದರ ಮಾಹಿತಿ ಬೇಕಾದರೆ ಹೇಳಿ.

ಅಧ್ಯಕ್ಷರು.—ಆ ಪತ್ರದಲ್ಲಿ ಮುಖ್ಯವಾದದ್ದನ್ನು ಹೇಳಿ.

ಶ್ರೀ ವಾಟಾಳ್ ನಾಗರಾಜ್.—ಆ ಪತ್ರದಲ್ಲಿ ನನ್ನ ಮಗನಿಗೆ ಮೂರ್ಚೆ ಬಂದಿರಲಿಲ್ಲ ಎಂದು ಇದೆ. ಆ ಹುಡುಗನ ತಂದೆಯನ್ನು ಕರೆದುಕೊಂಡು ಬಂದಿದ್ದೇನೆ. ತಮಗೆ ಏನಾದರೂ ಮನಸ್ಸು ಇದ್ದರೆ, ಸರ್ಕಾರಕ್ಕೆ ಹೃದಯ ಇದ್ದರೆ ಇದರ ಬಗ್ಗೆ ನ್ಯಾಯವಾದ ವಿಚಾರವನ್ನು ಮಾಡಿ. ಮಾನ್ಯ ಚಿನ್ನಬಸಪ್ಪ ನವರು, ಹಾಸದಲ್ಲಿ ಹತ್ತಿನಿಮಿಷ ಇದ್ದು, ಬೀಗರ ಮನೆಗೆ ಹೋಗಿದ್ದಾರೆ. ಅವರು ಆಸ್ಪತ್ರೆಗೆ ಹೋಗಿಲ್ಲ, ಕೇವಲ ಎಸ್. ಫಿ ಮತ್ತು ಡಿ. ಸಿ. ಯವರನ್ನು ಮಾತ್ರ ಕಂಡು ಮಾತನಾಡಿ ಹೋಗಿದ್ದಾರೆ. ಅಲ್ಲಿ ಏನು ತೊಂದರೆಯಾಗಿದೆ: ಏನೇನು ಅನ್ಯಾಯವಾಗಿದೆ, ಯಾವುದನ್ನು ಅವರು ವಿಚಾರಮಾಡಿಲ್ಲ ಇವರು ಏನು ರಿಪೋರ್ಟ್ ಕೊಡಬಲ್ಲರು. ಇಂಥ ರಿಪೋರ್ಟನ್ನು ನಾವು ನಂಬಬೇಕೆ? ಇಡೀ ನಗರದಲ್ಲಿ ಪೋಲೀಸ್‌ಪರೇಡ್ ನಡೆದಂತೆ ಕಾಣುತ್ತಿದೆ. ರಸ್ತೆ ರಸ್ತೆಯಲ್ಲಿ ಪೋಲೀಸ್ ಪತ್ರಿಕಾಕರ್ತರ ಮಕ್ಕಳಿಗೆ ಹೊಡೆದಿದ್ದಾರೆ. ಪ್ರಜಾವಾಹಿ ಪತ್ರಿಕೆಯ ನೆಂಟರ ಮಕ್ಕಳಿಗೆ ಹೊಡೆದಿದ್ದಾರೆ ಚಿನ್ನಮಿತ್ರ ಪತ್ರಿಕಾ ಕರ್ತರ ಮಕ್ಕಳಿಗೆ ಹೊಡೆದಿದ್ದಾರೆ ಇಷ್ಟು ಸಣ್ಣ ಸಣ್ಣ ಹುಡುಗರಿಗೆ ಹೃದಯ ಇಲ್ಲದೆ ಇರುವ ಸರ್ಕಾರದ ಪೋಲೀಸರು ಇಷ್ಟು ಅನ್ಯಾಯ ನಡೆಸಬೇಕೇ? ಆ ಮಕ್ಕಳ ಬಚ್ಚೆಯಲ್ಲಿ ರಕ್ತವನ್ನು ನೋಡಿ. ಎಲ್ಲಾ ಕಡೆ ಪೋಲೀಸರು ಹದ್ದು ಮೀರಿ ನಡೆಯುತ್ತಿದ್ದಾರೆ. ಇದನ್ನು ಮುಚ್ಚಿಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಡಾಕ್ಟರ್ ನೆಂಟ ಸರ್ ಡಿವಿಷನ್ ಆಫೀಸರ ನೆಂಟ, ಈ ಮೂರು ಜನರು ಮಸಲತ್ ಮಾಡಿ ಇದನ್ನು ಮುಚ್ಚಿ ಹಾಕಬೇಕೆಂದು ಪ್ರಯತ್ನ ಮಾಡುತ್ತಿದ್ದಾರೆ. ಸರ್ಕಾರದವರು ನಿರ್ದಾಕ್ಷಿಣ್ಯವಾಗಿ, ಇದನ್ನು ರಾಜಕೀಯ ಎಂದು ತೆಗೆದುಕೊಳ್ಳದೆ ಸಂಪೂರ್ಣವಾಗಿ ನ್ಯಾಯಾಂಗ ತನಿಖೆ ನಡೆಸಬೇಕು. ಸಣ್ಣ ಸಣ್ಣ ಮಕ್ಕಳಿಗೆ ಸುಮಾರು ಐದು ವರ್ಷದ ಮಕ್ಕಳಿಗೆ ಪೋಲೀಸರು ಹೊಡೆದಿದ್ದಾರೆ. ಸುಮಾರು ಐದು ವರ್ಷದ ಮಗು ಒಂದು ನರ್ಸಿಂಗ್ ಹೋಲನಲ್ಲಿದೆ. ಅದರ ಸ್ಥಿತಿ ಚಿಂತಾಜನಕವಾಗಿದೆ. ಹಾಸದಲ್ಲಿ ಜನ ಭೀತಿಯಿಂದಿದ್ದಾರೆ. ಜನ ರಸ್ತೆಯಲ್ಲಿ ತಿರುಗಾಡುತ್ತಿಲ್ಲ. ಇದಂ ಗೊಂಡಾಗಿರಿ ಸರ್ಕಾರ ಎಂದು ನಾನು ಹೇಳುತ್ತೇನೆ, ಈ ಸರ್ಕಾರ ರಾಜ್ಯಭಾರ ನಡೆಸುವುದಕ್ಕೆ ಯೋಗ್ಯವಿಲ್ಲ, ಎಲ್ಲ ನೋಡಿದರೂ ಪೋಲೀಸರು.

ಅಧ್ಯಕ್ಷರು.—ಇದರ ಬಗ್ಗೆ ಜಾಸ್ತಿ ಹೇಳುವುದಕ್ಕೆ ಹೋದರೆ, ಹೇಳಿದು ವರ್ಧವಾಗುತ್ತದೆ. ಇನ್ನು ಹೆಚ್ಚು ಹೇಳುವುದಕ್ಕೆ ಹೋದರೆ ಎಲ್ಲರ ಮನಸ್ಸಿನ ಮೇಲೇನು ಈಗ ಪರಿಣಾಮವಾಗಿದೆ ಅದು ಹೋಗುತ್ತದೆ. ದಯೆಯಿಟ್ಟು ಅಷ್ಟಕ್ಕೆ ಅವಕಾಶ ಕೊಡಬೇಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ಯಾರೂ ಹೇಳದಿರುವ ಒಂದು ವಿಷಯವನ್ನು ನಾನು ಗಮನಕ್ಕೆ ತರುತ್ತೇನೆ. ನಿನ್ನೆಯ ದಿವಸ ಮಾನ್ಯ ಸಚಿವರು ಒಂದು ಹೇಳಿಕೆ ಕೊಟ್ಟರು. ಹೇಳಿಕೆ ಕೊಡುವಾಗ ಕಲ್ಲು ಹೊಡೆದರು, ಅದರಿಂದ ಲಾಟಿ ಛಾರ್ಜ್ ಮಾಡಿದರು ಎಂದು ಮಾನ್ಯ ಸಚಿವರು ಹೇಳಿದ್ದಾರೆ. ಪ್ರವೋ ಕೇಷನ್ನಿಗೆ ಅವಕಾಶವೇ ಇಲ್ಲದಿದ್ದರೂ ಲಾಟಿ ಛಾರ್ಜ್ ಮಾಡಿರುವುದಾಗಿ ತಿಳಿದೇಬಂದಿದೆ. ನಿನ್ನೆ ನಾವು ವಿಚಾರ ಮಾಡಿದಾಗ ಇದು ವ್ಯಕ್ತವಾಯಿತು. ನಾವು ಹೋಗಿ ನೋಡಿ ವಿಚಾರಮಾಡಿದಮೇಲೆ ಅದು ನಿಜವೆಂದು ಭಾಸವಾಯಿತು. ಏಕೆಂದರೆ ವಿದ್ಯಾರ್ಥಿಗಳು ಮೆರವಣಿಗೆಯಲ್ಲಿ ಡಿ. ಸಿ. ಆಫೀಸರ ಬಳಿಗೆ ಹೋದರು. ಅದಕ್ಕೆ ಮುಂಚೆ ಪೋಲೀಸ್ ಸ್ಟೇಷನ್‌ಗೆ ಹೋದಾಗ ಏನೂ ಗಲಾಟೆಯಾಗಲಿಲ್ಲ. ನಂತರ ಡಿ. ಸಿ. ಆಫೀಸಿಗೆ ಮನವಿಯನ್ನರ್ಪಿಸಲು ಹೋಗುವಾಗ ಪೋಲೀಸರವರು ಅದರನ್ನು ತಡೆದರು. ಅಲ್ಲಿಗೆ ಹೋಗಿ ವಿದ್ಯಾರ್ಥಿಗಳು ಕುಳಿತಿದ್ದರೂ, ಯಾರೂ ಎಳಲಿಲ್ಲ. ಕುಳಿತವರಮೇಲೆ ಸರ್ಕಲ್ ಇನ್‌ಸ್ಟ್ರಕ್ಷನ್, ಪೋಲೀಸು ಸೂಪರಿಂಟೆಂಡೆಂಟರು ಲಾಟಿ ಛಾರ್ಜ್ ಮಾಡಿದರು. ಅವರನ್ನು ಕಲ್ಲು ಹೊಡೆದಿದ್ದರೆ ಪ್ರವೋ ಕೇಷನ್ನಿಗೆ ಅವಕಾಶವಾಗುತ್ತಿತ್ತು. ಆದರೆ ಹುಡುಗರು ಕುಳಿತಿದ್ದರು, ಡಿ. ಸಿ. ಆಫೀಸ್ಸು ಕಾಂಪೌಂಡಿನಲ್ಲಿ ಹೊರಗಡೆ ಡಿ. ಸಿ. ಯನ್ನು ಭೇಟಿ ಮಾಡಲು ವಿದ್ಯಾರ್ಥಿಗಳು ಕುಳಿತಿದ್ದರು. ಅವರೇನೂ ಗಲಾಟೆ ಮಾಡಲಿಲ್ಲ. ಬೀದಿ ದೀಪಗಳಲ್ಲಾ ಸರಿಯಾಗಿವೆ, ಕಲ್ಲು ತೂರಿದ್ದರೆ ಬೀದಿ ದೀಪಗಳ ಗಾಜು ಒಡೆಯಬೇಕಾಗಿತ್ತು, ಅದು ಒಡೆದಿಲ್ಲ. ಇಂಥ ಗಲಾಟೆಗಳಾದಾಗ ಸಾಮಾನ್ಯವಾಗಿ ಬೀದಿ ದೀಪಗಳ ಗಾಜುಗಳನ್ನು ಒಡೆಯುವುದುಂಟು. ಆದರೆ ಈ ಸಂದರ್ಭದಲ್ಲಿ ಅದೇನೂ ಆಗಿಲ್ಲ. ಯಾವ ಆಸ್ತಿಯೂ ಡ್ಯಾಮೇಜಾಗಿಲ್ಲ.

ನಾವು ಅನೇಕರನ್ನು ವಿಚಾರಮಾಡಿದ್ದೇವೆ, ಲಾಯರುಗಳನ್ನು ಕೇಳಿದೆವು. ಮುನಿಸಿಪಲ್ ಪ್ರೆಸಿಡೆಂಟರು, ಕೆಲವರು ಅಧಿಕಾರಿಗಳು, ಮುಂತಾದವರನ್ನು ವಿಚಾರಿಸಿದೆವು. ಯಾವ ಆಸ್ತಿಗೂ ಡ್ಯಾಮೇಜ್ ಆಗಿಲ್ಲ. ಹಾಗಿರುವಾಗ ಪ್ರವೇಶಿಸುವ ಏಕೆ ? ಹೊಡೆಯುವುದೇಕೆ ? ಇದು ಅರ್ಥವಾಗುವುದಿಲ್ಲ.

ಇನ್ನೊಂದಂ ವಿಷಯ ಸೂಪರಿಂಟೆಂಡೆಂಟ್ ಆಫ್ ಪೊಲೀಸರ ವರ್ತನೆ ಅಮಾನುಷವಾದುದು. ವಿದ್ಯಾರ್ಥಿಗಳು ತಮ್ಮ ಪರವಾಗಿ ಎಂಟು ಜನರನ್ನು ಮಾತನಾಡುವುದಕ್ಕೆ ಕಳಿಸಿದ್ದರು. ಛೇಂಬರಿನಲ್ಲಿ ಮಾತನಾಡುವಾಗ ಹೆಡ್ ಕ್ವಾರ್ಟರ್ಸ್ ಅಸಿಸ್ಟೆಂಟ್ ಇದ್ದರು. ಪೊಲೀಸರು ಸೂಪರಿಂಟೆಂಡೆಂಟರು ವಿದ್ಯಾರ್ಥಿಗಳನ್ನು ಎಳೆದು ಹೊಡೆದಿದ್ದಾರೆ. ಡಿ. ಸಿ. ಇರಲಿಲ್ಲ, ಹೆಡ್ ಕ್ವಾರ್ಟರ್ಸ್ ಅಸಿಸ್ಟೆಂಟರಿದ್ದರು, ಅವರಿಗೇನು ಮಾಡಬೇಕೆಂಬುದು ಗೊತ್ತಾಗಲಿಲ್ಲ. ಅಲ್ಲಿ ನಡೆದಿರುವುದನ್ನು ನೋಡಿದರೆ ವಿದ್ಯಾರ್ಥಿಗಳಿಗಾಗಿರುವ ತೊಂದರೆ ನೋಡಿದರೆ ಕಣ್ಣೀರು ಬರುತ್ತದೆ. ಐದರಿಂದ ಹದಿನಾರು ವರ್ಷದವರೆಗಿರುವ ಹುಡುಗರನ್ನು ಹೊಡೆದಿದ್ದಾರೆ. ಕೆಲವರಿಗೆ ತಲೆ ಒಡೆದಿದೆ, ಮತ್ತೆ ಕೆಲವರಿಗೆ ಕಾಲಿಗೆ ಎಟು ಬಿದ್ದಿದೆ, ಹೀಗೆ ನಾನಾ ರೀತಿಯಲ್ಲಿ ತೊಂದರೆಯಾಗಿದೆ. ಅಮಾನುಷವಾದ ರೀತಿಯಲ್ಲಿ ಪೊಲೀಸರು ವರ್ತಿಸಿದ್ದಾರೆ. ಹೊರಗಡೆ ಲಾಟ ಫಾರ್ಜ್ ಆದಾಗ ಹೊಡೆಯುವುದುಂಟು. ಆದರೆ ರೂಮಿನಲ್ಲಿ ಕುಳಿತಿದ್ದಾಗ ಹೊಡೆಯುವುದುಂಟೇ ? ರೂಮಿಗೆ ಹೋಗಿ ಮಾತನಾಡುವಾಗ ಚರ್ಚೆ ಮಾಡುವಾಗ ಅಲ್ಲಿದ್ದವರನ್ನು ಹೊಡೆದವರು ರಾಕ್ಷಸರೇ ? ಪಿಶಾಚಿಗಳೇ ? ಆದುದರಿಂದ ಮೊದಲು ಅಲ್ಲಿನ ಪೊಲೀಸರು ಸೂಪರಿಂಟೆಂಡೆಂಟರನ್ನು ಸಸ್ಪೆಂಡ್ ಮಾಡಬೇಕು, ಇದರ ಬಗ್ಗೆ ಎನ್‌ಕ್ವೈರಿ ಮಾಡಬೇಕು. ಹಾಗೆ ಮಾಡದಿದ್ದರೆ ಬೇರೆ ದಾರಿಯಿಲ್ಲ.

ಮೂರನೆಯ ವಿಷಯ ಹೇಳುತ್ತೇನೆ. ನಿನ್ನೆ ಹೆಚ್ಚು ವಿದ್ಯಾರ್ಥಿಗಳರಲ್ಲಿ, ಬೇರೆಯವರಿದ್ದರು ಎಂದೂ ಹೇಳಿದರು. ೨೮ ಜನರಮೇಲೆ ಕೇಸು ರಿಜಿಸ್ಟರ್ ಮಾಡಿದ್ದಾರೆ. ಅದರಲ್ಲಿ ೮ ಜನ ವಿದ್ಯಾರ್ಥಿಗಳು ಮತ್ತು ೨೦ ಜನ ಬೇರೆಯವರಿದ್ದಾರೆಂದು ನಿನ್ನೆ ಸ್ಟೇಟ್‌ಮೆಂಟ್ ಮಾಡಿದ್ದಾರೆ. ಇದಕ್ಕಿಂತ ಸತ್ಯಕ್ಕೆ ದೂರವಾದುದು ಬೇರೆಯಿಲ್ಲ. ಯಾರು ಈ ವರದಿಯನ್ನು ಮಂತ್ರಿಗಳಿಗೆ ಕೊಟ್ಟರು ? ಅವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಬೇಕು. ಸಂಬಂಧಪಟ್ಟ ಪೊಲೀಸರು ಸೂಪರಿಂಟೆಂಡೆಂಟರನ್ನು ಸಸ್ಪೆಂಡ್ ಮಾಡಬೇಕು. ಕೇಸು ರಿಜಿಸ್ಟರ್ ಮಾಡಿದವರಲ್ಲಿ ೨೦ ವಿದ್ಯಾರ್ಥಿಗಳು ಮತ್ತು ೮ ಜನ ಬೇರೆಯವರಿದ್ದಾರೆ. ಇದು ಸತ್ಯಾಂಶ, ಇದು ನಿಜ, ಬೇಕಾದರೆ ಲಿಸ್ತಿದೆ. ಇದರ ಬಗ್ಗೆ ರಾಜಕೀಯ ಬಣ್ಣ ಕಟ್ಟಲು ಪ್ರಯತ್ನ ಮಾಡಿದ್ದಾರೆ. ಇದು ಸರಿಯೇ ? ಎಂಟು ಜನರಲ್ಲಿ ಒಬ್ಬ ಲಾಂ ಡ್ರೈವರು, ಒಬ್ಬ ಅಟೋರಿಸ್ಟಾ ಡ್ರೈವರು ಕಂಟ್ರಾಕ್ಟರೊಬ್ಬರು, ಮುನಿಸಿಪಲ್ ಕೌನ್ಸಿಲರೊಬ್ಬರು ಇಂಥವರಿದ್ದಾರೆ. ಇವರು ಯಾವ ರಾಜಕೀಯ ಪಕ್ಷಕ್ಕೂ ಸೇರಿದವರಲ್ಲ. ಆಳುವ ಪಕ್ಷದಲ್ಲಿ ಗೌರವ ಉಳ್ಳವರು ಇವರು. ಹಾಗಿರುವಾಗ ಈ ರೀತಿ ಮಾಡಿರುವುದು ಅರ್ಥವಾಗುವುದಿಲ್ಲ. ಹೀಗೆ ಮಾಡಿ ೨೦ ಜನರು ಬೇರೆಯವರು ಎಂದು ಬಣ್ಣ ಕಟ್ಟುವ ರೀತಿಯಲ್ಲಿ ವರದಿ ಕಳಿಸಿದ್ದಾರೆ. ದಯೆಯಿಟ್ಟು ಇದನ್ನು ಪರಿಶೀಲನೆ ಮಾಡಿ. ಇಷ್ಟು ಅನ್ಯಾಯವಾಗಿದೆ. ಇದು ರಾಜಕೀಯ ಪ್ರಶ್ನೆಯಲ್ಲ. ಇದರ ಪರಿಶೀಲನೆಯಾಗಬೇಕು.

ತಲ್ಲೂಕುಬೋರ್ಡ್ ಆಫೀಸನ್ನು ನೋಡಬಹುದು, ಅಲ್ಲಿ ರಕ್ತದ ಕೋಡಿ ಹೃದಿದೆ. ಡಿ. ಸಿ. ಆಫೀಸಿಗೆ ದೂರವಿರುವ ಅಲ್ಲಿ ಗೋಡೆಗಳಮೇಲೆ ರಕ್ತದ ಕಲೆಯಿದೆ. ಇಷ್ಟೆಲ್ಲಾ ನಡೆದಿರುವಾಗ ಇದಕ್ಕೆ ರಾಜಕೀಯ ಬಣ್ಣ ಕಟ್ಟುವುದು ಸರಿಯಲ್ಲ. ವಿದ್ಯಾರ್ಥಿಗಳು ಇತರ ಕಡೆ ಚಳವಳಿ ಮಾಡಿರಬಹುದು. ಆದರೆ ಇದೇ ಬೇರೆ. ಹಾಗಿರುವಾಗ ಈ ರೀತಿ ಅನ್ಯಾಯ ಮಾಡಿರುವುದು ಸೂಕ್ಷ್ಮವೇ ? ಪೊಲೀಸರಿಗೆ ಒಂದು ಇತಿಮಿತಿ ಇರಬೇಕು, ಲಾ ಅಂಡ್ ಆರ್ಡರ್ ಹೇಗೆ ಮೈನ್‌ಟೈನ್ ಮಾಡಬೇಕೆಂಬ ಬಗ್ಗೆ ಪೊಲೀಸ್‌ರಿಗೆ ಸರಿಯಾದ ಕಲ್ಪನೆಯಿರಬೇಕು. ಏನೇ ಆಗಲಿ ಪೊಲೀಸರು ಸೂಪರಿಂಟೆಂಡೆಂಟರು ವರ್ತಿಸಿರುವ ರೀತಿ ತೀರ ಅನ್ಯಾಯವಾದುದು. ಇದರ ಬಗ್ಗೆ ಪ್ರೋಬ್ ಆಗಬೇಕು. ಮಂಚೆ ಪೊಲೀಸ್ ಸೂಪರಿಂಟೆಂಡೆಂಟರು ಯಾರಿದ್ದಾರೆ ಅವರನ್ನು ಸಸ್ಪೆಂಡ್ ಮಾಡಬೇಕು. ದೂರವನ್ನು ವರದಿಬೇಕು ಅವರು, ರಾಜು ಎನ್ನುವವನು ಪೊಲೀಸರು ಸ್ಟೇಷನ್ನಿನಲ್ಲಿ ಸತ್ತಿರುವ ವಿಚಾರದ ಬಗ್ಗೆ ವಿಚಾರಣೆಯಾಗಬೇಕು.

† ಶ್ರೀ ಎಚ್. ಎಸ್. ಸಿದ್ದಪ್ಪ (ಅರಸೀಕೆರೆ) — ಸನ್ಮಾನ್ಯ ಅಧ್ಯಕ್ಷರೇ, ಇದು ಎಲ್ಲರಿಗೂ ಮನನೋದವಿಷಯ. ನನ್ನ ಮಿತ್ರರು ಇದರ ಬಗ್ಗೆ ವಿವರ ಹೇಳಿದ್ದಾರೆ. ಇಷ್ಟರಲ್ಲೇ ಪರಿಸ್ಥಿತಿ ಉಲ್ಬಣವಾಗುವ ಸಂಭವನೀಯಿದೆ. ಸುತ್ತಮುತ್ತಲಿನ ಗ್ರಾಮಾಂತರ ಪ್ರದೇಶದ ರೈತರು ಬರುವವರಾಗಿದ್ದಾರೆ. ಇನ್ನು ಮುಂದೆ ಗಲಾಟೆಗೆ ಅವಕಾಶವಿಲ್ಲದಂತೆ ಶಾಂತ ವಾತಾವರಣವನ್ನು ಕಲ್ಪಿಸಬೇಕಾಗಿದೆ, ಇದು ಮೊದಲನೆಯ ಕರ್ತವ್ಯ. ಮುಂದೆ ಇಂಥ ಘಟನೆಗಳಾಗಬಾರದು. ತಕ್ಷಣ ಪರಿಸ್ಥಿತಿ ಶಾಂತವಾಗಬೇಕಾದರೆ ಇದಕ್ಕೆ ಸಂಬಂಧಪಟ್ಟ ಅಧಿಕಾರಿಯನ್ನು ಮೊದಲು ಸಸ್ಪೆಂಡ್ ಮಾಡಿ, ಇಲ್ಲದಿದ್ದರೆ ವರ್ಗವಾದರೂ ಮಾಡಿ. ಇಲ್ಲದಿದ್ದರೆ ಜನ ರೊಚ್ಚಿಗೆಳೆವರು. ಸುತ್ತಮುತ್ತಲಿಂದ ಸುನಾರು ೧೦-೧೫ ಸಾವಿರ ರೈತರು ಅಲ್ಲಿಗೆ ಬರುವ ನಿರೀಕ್ಷೆಯಿದೆ, ಅಲ್ಲಿನ ಪರಿಸ್ಥಿತಿ ಗಂಭೀರವಾಗಿದೆ, ಆದುದರಿಂದ ದಯಮಾಡಿ ಮೊದಲು ಶಾಂತಿಗೆ ವ್ಯವಸ್ಥೆ ಮಾಡಬೇಕು ಎಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ. ಮಾನ್ಯ ಅಧ್ಯಕ್ಷರೇ, ಈ ಸಭೆಯ ಮಾನ್ಯ ಸದಸ್ಯರು ಹೋಗಿ ಸ್ಥಳವನ್ನು ನೋಡಿಕೊಂಡು ಬಂದು ಅಲ್ಲಿನ ದೃಶ್ಯ, ವಿದ್ಯಮಾನ ನಡೆದಿರುವ ಸಂಗತಿ ತಿಳಿದುಕೊಂಡು ಬಂದು ಇಲ್ಲಿ ವಿವರಿಸಿದ್ದಾರೆ. ಎಲ್ಲರ ಮನಸ್ಸಿನ ಹೇಲೂ ಪರಿಣಾಮವಾಗುವಂತೆ ವರ್ಣಿಸಿದ್ದಾರೆ. ಆದರೂ ಕೂಡ ವಾಸ್ತವಾಂಶವನ್ನು ಪೂರ್ಣವಾಗಿ ತಿಳಿದುಕೊಳ್ಳಬೇಕಾಗಿದೆ. ಅದಕ್ಕೆ ಪ್ರಯತ್ನ ಮಾಡಿದೆ ಎಂದು ನಾನು ನೆನ್ನೆಯೇ ಹೇಳಿದೆ. ಈಗ ಸರಕಾರಕ್ಕೆ ಬಂದಿರುವ ವರದಿ ನನ್ನೆ ತಿಳಿಸಿದ್ದೇನೆ. ಆದಕ್ಕಿಂತ ಹೆಚ್ಚಾಗಿ ಈಗ ಹೇಳಲು ಸಾಧ್ಯವಿಲ್ಲ. ಅಲ್ಲಿ ಸತ್ಯಹೋಗಿರುವ ಹೇಡುಗನ ಪೋಸ್ಟ್‌ಮಾಟರ್ ಬಗ್ಗೆ ಪರದಿ ಬಂದಿಲ್ಲ, ಜೊತೆಗೆ ಕೆಮಿಕಲ್ ಎಕ್ಸಾಮಿನೇಷನ್ ವರದಿ ಸಹ ಬಂದಿಲ್ಲ. ಅದಲ್ಲಾ ಪೂರ್ಣವಾಗಿ ಬಂದಮೇಲೆ ಅವಶ್ಯಕ ವಿರುದ್ಧವೆಂದುದಿನ ಕ್ರಮಗಳನ್ನೆಲ್ಲಾ ತೆಗೆದುಕೊಳ್ಳುತ್ತೇವೆ. ಇನ್ನೊಂದು ಹೊಸ ವಿಷಯವನ್ನು ಮಾನ್ಯ ಸದಸ್ಯರು ಹೇಳಿದರು. ಇದರಲ್ಲಿ ಫಿರ್ಯಾದಿ ಸಂಬಂಧಿ ಇದ್ದಾರೆ, ಇದರಿಂದ ನ್ಯಾಯ ಮೊದಲೆಯಾವುದಿಲ್ಲ ಎಂದು ಹೇಳಿದ್ದಾರೆ. ಇದನ್ನು ಗಮನಿಸಿ ಸರಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ ಎಂದು ಭರವಸೆ ಕೊಡಲು ನಾನು ಇಷ್ಟಪಡುತ್ತೇನೆ.

3-0. P. M.

ಮಾನ್ಯ ಸದಸ್ಯರು ಈಗಾಗಲೇ ತಿಳಿಸಿರುವಂತೆ ಅಲ್ಲಿನ ವಿಷಯಗಳನ್ನು ಪೂರ್ಣವಾಗಿ ಸಂಗ್ರಹಣೆ ಮಾಡಿ, ಅವುಗಳನ್ನು ಪರಿಶೀಲಿಸಿ ಏನು ಕಾರ್ಯಕ್ರಮ ಕೈಗೊಳ್ಳಬೇಕೋ ಅದನ್ನು ಕೈಗೊಳ್ಳುವುದಕ್ಕೆ ಸಾಧ್ಯವಾಗುವಂತೆ ಮಾಡಲು ಅಲ್ಲಿಗೆ ಒಬ್ಬ ಸಚಿವರನ್ನು ಕಳುಹಿಸಬೇಕೇ ಏನು ಎಂಬುದನ್ನು ತೀರ್ಮಾನ ಮಾಡಿ ಅದರಂತೆ ಕಾರ್ಯ ನಡೆಸಬೇಕಾಗುತ್ತದೆ.

ಇನ್ನು ಏನು ಕೆಲವು ಅನಿರೀಕ್ಷಿತ ಅಧಿಕಾರಿಗಳನ್ನು ವರ್ಗಮಾಡಬೇಕೆಂದು ಹೇಳಿದ್ದಾರೆ ಅದನ್ನೂ ಕೂಡ ವಿಷಯಗಳನ್ನು ಸಂಪೂರ್ಣವಾಗಿ ಪರಿಶೀಲನೆ ಮಾಡಿದ ನಂತರವೇ ಮಾಡಬೇಕಾಗುತ್ತದೆ. ಆದರೆ ಈಗ ಇಲ್ಲಿ ಕೆಲವು ಮಾನ್ಯ ಸದಸ್ಯರು ಹೇಳಿದಂತೆ ಅಲ್ಲಿ ಶ್ರೀಮಾನ್ ಎಚ್. ಎಂ. ಚನ್ನಬಸಪ್ಪನವರು ಸ್ಥಳದಲ್ಲಿ ಬಹಳ ಹೊತ್ತೂ ಇರಲಿಲ್ಲ, ಕೇವಲ ೧೦ ನಿಮಿಷಗಳ ಕಾಲ ಮಾತ್ರ ಇದ್ದು ಹೊರಟು ಹೋದರೆಂದು ಹೇಳಿದ್ದಾರೆ. ನಾನು ನೆನ್ನೆಯ ಬಿಸ್ಕೆಟ್ ಶ್ರೀಮಾನ್ ಚನ್ನಬಸಪ್ಪನವರು ಪ್ರವಾಸದಿಂದ ವಾಪಸ್ ಬಂದಮೇಲೆ ಈ ಸಭೆಗೆ ಬಂದು ವರದಿಯನ್ನು ಕೊಡುತ್ತಾರೆಂದು ಹೇಳಿದ್ದೆ. ನಾನು ನೆನ್ನೆಯ ದಿವಸ ಫೋನ್‌ನಲ್ಲಿ ಮಂಗಳೂರಲ್ಲಿರುವ ಶ್ರೀಮಾನ್ ಚನ್ನಬಸಪ್ಪನವರಿಂದಾಗಿ ಮಾತನಾಡಿದೆ. ಅವರು ಏನು ಹೇಳಿದರೆಂದರೆ ಅವರು ಅಲ್ಲಿಯ ಡಿ. ಸಿ. ಮತ್ತು ಎಸ್. ಪಿ. ಅವರನ್ನು ಕರೆಸಿ ಕೇಳಿದ್ದರಲ್ಲಿ ಏನು ವಿಷಯಗಳನ್ನು ಅವರು ತಿಳಿಸಿದರೋ ಇಷ್ಟೇ ವಿಷಯ ನನಗೆ ತಿಳಿಯ ಬುದ್ದು. ಆದ್ದರಿಂದ ಅವರು ತಮಗೂ ತಿಳಿಸಿದ್ದಾರೆ ಆದರೆ ಅದಕ್ಕಿಂತ ಹೆಚ್ಚಿನ ವಿಷಯಗಳೇನೂ ನನಗೆ ತಿಳಿಯ ಬರಲಿಲ್ಲ ಎಂದು ಅವರು ತಿಳಿಸಿದ್ದರಿಂದ ಅವರು ಇಲ್ಲಿಗೆ ಬಂದ ನಂತರ ಈ ಸಭೆಗೆ ಹೆಚ್ಚಿನ ವಿಷಯಗಳನ್ನೆಲ್ಲನೂ ಅವರು ಹೇಳುವ ಸ್ಥಿತಿಯಲ್ಲಿಲ್ಲ ಎಂದು ತಿಳಿದು ಬಂದಿದೆ. ಶ್ರೀ ಎಂ. ಎಸ್. ಕೃಷ್ಣನ್ : ಮಾನ್ಯ ಸಚಿವರು ಇದೇ ವಿಷಯ ಈಗೇನು ಹೇಳಿದರು ಇದನ್ನೇ ತಿಳಿಸುತ್ತಾರೆ-ಹೆಚ್ಚೇನೂ ಹೇಳುವುದಿಲ್ಲ ಎಂಬುದು ನೆನ್ನೆಯೇ ನನಗಾಗಿ ತಿಳಿತಾಗಿತ್ತು. ಅದುದರಿಂದಲೇ ನಾವು ನೆನ್ನೆಯ ದಿವಸ ಮಾನ್ಯ ಹುಚ್ಚಮಾಸ್ತಿಗೌಡರನ್ನೂ ಕೂಡ ಜೊತೆಯಲ್ಲೇ ಬನ್ನಿ ಎಂದು ಬೇಡುವು-ಅವರು ಬರಲಿಲ್ಲ. ಆದರೆ ನಾವು ಹೇಳುತ್ತಿರುವುದು ಅಲ್ಲಿ ನಡೆದಿರ ತಕ್ಕ ಯಾವ ವಿಚಾರವನ್ನೂ ವರೆಮಾಡದೆ ಸೂಕ್ತ ಕಾರ್ಯಕ್ರಮ ಕೈಗೊಳ್ಳುವುದಕ್ಕೆ ಅವಕಾಶ ಮಾಡಿಕೊಡುವುದು.

ಅಧ್ಯಕ್ಷರು. — ಸರ್ಕಾರದವರು ಈ ವಿಚಾರದಲ್ಲಿ ಯಾವ ರೀತಿ ಕಾರ್ಯಕ್ರಮಗಳನ್ನು ಕೈಗೊಳ್ಳಬೇಕೋ ಆ ರೀತಿಯಲ್ಲಿ ಕೈಗೊಳ್ಳಲಾಗುತ್ತದೆ ಎಂದ. ಹೇಳಿದ್ದಾರೆ.

(ಸಭೆಯಲ್ಲಿ ಏಕ ಕಾಲಕ್ಕೆ ಶ್ರೀಗಳಾದ ಬಂಗಾರಪ್ಪ ಕೋಣಂದೂರು ಲಿಂಗಪ್ಪ ಸಿದ್ದಪ್ಪ ಮತ್ತು ಎಂ. ಎಸ್. ಕೃಷ್ಣನ್ ಎಲ್ಲರೂ ಮಾತನಾಡುವುದಕ್ಕೆ ಪ್ರಾರಂಭ ಮಾಡಿದರು ...)

ಅಧ್ಯಕ್ಷರು. — ಇದೇನು ಹೀಗೆ ಒಟ್ಟಿಗೇ ನಾಲ್ಕು ಜನಸದಸ್ಯರು ನಿಂತು ಮಾತನಾಡುವುದಕ್ಕೆ ಹೊರಟರೆ ಏನು ಇದು ಸಭೆಯೇ ?

ಶ್ರೀ ಎಂ. ಎಸ್. ಕೃಷ್ಣನ್. — ಸರ್ಕಾರದವರು ಈ ವಿಚಾರದಲ್ಲಿ ಯಾವಾಗ ಹೇಳಿಕೆ ಕೊಡುತ್ತಾರೆ ಎಂಬುದನ್ನು ಸ್ಪಷ್ಟವಾಗಿ ತಿಳಿಸಬೇಕು.

ಶ್ರೀ ಕೆ. ಎಚ್. ಹನುಮೇಗೌಡ.—ಸರ್ಕಾರದವರಿಗೆ ಏನು ಕ್ರಮ ಕೈಗೊಳ್ಳಬೇಕೆಂಬುದು ಅವರಿಗೆ ಗೊತ್ತಿದೆ ಎಂಬುದಾಗಿ ಮಾನ್ಯ ಅಧ್ಯಕ್ಷರು ಅಪ್ಪಣೆ ಕೊಡಿಸಿದರು. ಅದರ ಮಾನ್ಯ ಅಧ್ಯಕ್ಷರು ಕ್ಷಮಿಸಬೇಕು—ಅವರು ಈ ವಿಚಾರದಲ್ಲಿ ಹೆಚ್ಚಿನ ಸಹಾನ ಭೂತಿಯನ್ನು ತಾಳಬೇಕಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್ : ಮಾನ್ಯ ಅಧ್ಯಕ್ಷರೇ, ತಾವೇ ಒಂದುವೇಳೆ ನೆನ್ನೆಯ ದಿವಸ ಆ ಸ್ಥಳಕ್ಕೆ ದಯಮಾಡಿಸಿದ್ದರೆ ತಮ್ಮ ಮನಸ್ಸು ಯಾವರೀತಿ ಆಗುತ್ತಿತ್ತು ಎಂಬುದು ತಮಗೆ ಗೊತ್ತಾಗುತ್ತಿತ್ತು.

ಶ್ರೀ ಕೆ. ಎಚ್. ಹನುಮೇಗೌಡ.—ಇಲ್ಲಿ ಮಾನ್ಯ ಸಚಿವರು ಏದ್ದರೂ ಇವರಿಗೆ ಆ ಪೋಲೀಸಿನ ವರೇನು ವರದಿ ಕಳುಹಿಸಿ ಕೊಡುತ್ತಾರೆ ಅದನ್ನು ಇಲ್ಲಿ ಓದುತ್ತಾರೆ ಅದು ಸರಿಯಲ್ಲ. ಆ ಸ್ಥಳಕ್ಕೆ ಮಾನ್ಯ ಹುಚ್ಚಮಾಸ್ತಿಗೌಡರು ಹೋಗಬೇಕು, ಇಲ್ಲವೆ ಆ ಜಿಲ್ಲೆಯ ಸಚಿವರಾದ ಶ್ರೀ ನಂಜೇಗೌಡರು ಅಲ್ಲಿಗೆ ಹೋಗಿ ವಿಷಯಗಳನ್ನು ತಿಳಿದು ಅನಂತರ ಅವರು ಈ ಸಭೆಗೆ ಒಂದು ಹೇಳಿಕೆಯನ್ನು ಕೊಡಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ. ಇವರಿಬ್ಬರಲ್ಲಿ ಯಾರಾದರೂ ಒಬ್ಬರು ಹೋಗಲೇ ಬೇಕು.

ಅಧ್ಯಕ್ಷರು : ಮಾನ್ಯ ಸದಸ್ಯರು 'ಹೋಗಲೇಬೇಕು-ಮಾಡಲೇಬೇಕು' ಎಂದು ಹೇಳುವುದು ಸರಿಯಲ್ಲ.

ಶ್ರೀ ಕೆ. ಎಚ್. ಹನುಮೇಗೌಡ.—ಮಾನ್ಯ ನಂಜೇಗೌಡರು ಹೋಗಿಬಂದ ಮೇಲೆ ಹೇಳಿಕೊಡಲಿ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಇಲ್ಲಿಯಂತಹ ಹಾಸನಕ್ಕೆ ಹೋಗಿಬಂದಂಥ ನಮ್ಮ ಸ್ನೇಹಿತರುಗಳು ಅಲ್ಲಿ ನಡೆದಿರತಕ್ಕ ವಿಷಯಗಳನ್ನು ತಿಳಿದುಕೊಂಡು ಇಲ್ಲಿ ಏನು ಹೇಳಿದ್ದಾರೆ ಆ ಕರಾಣಿ ಕಥೆಯನ್ನು ಕೇಳಿ ನಮ್ಮೆಲ್ಲರ ಹೃದಯಗಳೂ ಮಿಡುಕುತ್ತಿವೆ. ಕಳೆದ ಸಾರಿ ಕ್ಷಾಮದ ದವಡೆಯಲ್ಲಿ ಸಿಕ್ಕಿ ನರಳುತ್ತಿದ್ದಂಥ ಜನರ ಸ್ಥಿತಿಗಳನ್ನು ನೋಡಿಕೊಂಡು ಬರಲು ಅನೇಕ ಜನ ಮಂತ್ರಿಗಳು ಆ ಸ್ಥಳಕ್ಕೆ ಹೋಗಿದ್ದರು. ಆದರೆ ಇಲ್ಲಿ ಇಷ್ಟು ಧಾನ್ಯವಾದ ಪರಿಸ್ಥಿತಿ ಉಂಟಾಗಿರುವಾಗ ಇಲ್ಲಿಗೇ ಇವರು ಹೋಗಬಾರದು ? ಅಲ್ಲಿ ನಮ್ಮ ಸ್ನೇಹಿತರು ಅ ರಕ್ತದ ಕಲೆಗಳಿರತಕ್ಕ ಸ್ಥಳಗಳನ್ನು ಮತ್ತು ಬಟ್ಟೆಗಳನ್ನು ಕದಲು ಮಾಡುವುದಕ್ಕೆ ಅವಕಾಶ ಕೊಡದಂತೆ ಕಾವಲನ್ನಿಟ್ಟು ಬಂದಿದ್ದಾರೆ. ಅದಕ್ಕಾಗಿ ಮಂತ್ರಿಗಳು ಅಲ್ಲಿಗೆ ಹೋಗಬೇಕಾದ್ದು ಅವಶ್ಯಕ. ಅಲ್ಲಿಯ ಪರಿಸ್ಥಿತಿಯನ್ನು ಪೂರ್ಣವಾಗಿ ಅರಿವು ಮಾಡಿಕೊಳ್ಳಲಿ ಎಂದು ನಾವು ಒತ್ತಾಯ ಮಾಡುತ್ತಿದ್ದೇವೆ, ಅದಕ್ಕಾಗಿ ತಮ್ಮಲ್ಲಿ ನಾವು ಇಷ್ಟು ಕಳಕಳಿಯ ಪ್ರಾರ್ಥನೆಯನ್ನು ಮಾಡುತ್ತಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ಮಂತ್ರಿಗಳ ನೇತೃತ್ವದಲ್ಲಿ ಅಲ್ಲಿಗೆ ಈ ಸಭೆಯ ಸದಸ್ಯರ ಒಂದು ನಿಯೋಗವನ್ನು ಏಕೆ ಕಳುಹಿಸಬಾರದು ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಲ್ಲಿ ಕಾವಲಿಟ್ಟು ರಕ್ಷಣೆಮಾಡಬೇಕಾದಂಥ ಪ್ರಮೇಯ ಇಲ್ಲ. ಏಕೆಂದರೆ ಇಲ್ಲಿ ಸಭೆಯಲ್ಲೇ ಆ ರಕ್ತದ ಕಲೆಗಳಿದ್ದ ಬಟ್ಟೆಗಳನ್ನೇ ಸದಸ್ಯರು ಹಾಜರಾಡಿದ್ದಾರೆ ಆದುದರಿಂದ ಅಲ್ಲಿ ಮಂತ್ರಿಗಳು ಹೋಗಿ ನೋಡಬೇಕಾದ್ದು ಇನ್ನೇನಿದೆ ?

ಶ್ರೀ ಕೆ. ಹೆಚ್. ಹನುಮೇಗೌಡ.—ಮಂತ್ರಿಗಳು ಹೋಗಬಾರದ ಸ್ಥಳಕ್ಕೆಲ್ಲ ಹೋಗಬಹುದು ಇಲ್ಲಿಗೆ ಮಾತ್ರ ಆಗುವುದಿಲ್ಲವೋ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ನೆನ್ನೆಯ ದಿವಸ ಸುಮಾರು ೭ ಅಥವಾ ಎಂಟೊಪರೆ ಸಮಯದಲ್ಲಿ ಸುಮಾರು ೫೦ ಜನರು ವಿದ್ಯಾರ್ಥಿಗಳಂತೆ ಕಾಣಿಸಿಕೊಳ್ಳುತ್ತಿದ್ದ ಜನರು ಎಂ. ವೈ. ಎಫ್, ೬೪.೦ ನೇ ನಂಬರ್ ಎಂ. ಎಸ್. ಆರ್, ಟಿ. ಸಿ. ಬ್ಲಗ್ಗೆ—ಅಂದರೆ ಹಾಸನದಿಂದ ಹೇಳಬೇಡಿಗೆ ಹೋಗುತ್ತಿದ್ದ ಬ್ಲಗ್ಗೆ ಮಧ್ಯದಾರಿಯಲ್ಲಿ ಗೇರುಹಕ್ಕಿಯ ಬಳಿ ಕಲ್ಲುಗಳನ್ನು ಒಗೆದಿದ್ದಾರೆ, ಬ್ಲಗ್ಗೆ ಗಂಜಾಗಳನ್ನು ಒಡೆದುಹಾಕಿದ್ದಾರೆ...

ಶ್ರೀ ಕೋಣಂದೂರು ಲಿಂಗಪ್ಪ.—ಆದರಲ್ಲಿ ಮಂತ್ರಿಗಳಿಬ್ಬರೊಂದೂ ? ಇವರು ಇದನ್ನೇ ಹೇಳುವುದು. ಅಲ್ಲಿ ಪ್ರಾಣಹೋದವರ ವಿಷಯ ಬಿಟ್ಟು ಕಲ್ಲುಮಿಟನ್ನು ತಿಂದವರ ವಿಷಯ ಹೇಳುವುದಕ್ಕೆ ಬಂದಿದ್ದಾರೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಫೋಲೀಸಿನವರು ಹಾಗೆ ಒಂದು ಕಥೆಯನ್ನು ಬರೆದು ಕಳುಹಿಸಿದ್ದಾರೆ, ಅದನ್ನು ಇವರು ಇಲ್ಲಿ ಒದುತ್ತಿದ್ದಾರೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಷ್ಟೇ ಅಲ್ಲ ಬಸ್ಸನ್ನು ನಿಲ್ಲಿಸಿ, ಅದರೊಳಕ್ಕೆ ನುಗ್ಗಿ ಡ್ರೈವರನ್ನೂ ಮತ್ತು ಕಂಡಕ್ಟರನ್ನೂ ಹೊಡೆದಿದ್ದಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಈ ಮಂತ್ರಿಗಳು ಪೊಲೀಸರ ತಾಳಕ್ಕೆ ತಕ್ಕಂತೆ ಕುಣಿಯುತ್ತಕ್ಕು ಮಂತ್ರಿಗಳು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇಲ್ಲ, ನಾನು ನಿಮ್ಮ ತಾಳಕ್ಕೆ ತಕ್ಕಂತೆ ಕುಣಿಯಲೇ ಇಲ್ಲ. ಅಷ್ಟೇ ಅಲ್ಲದೆ ಅವರು ಬಸ್ಸಿನೊಳಗೆ ನುಗ್ಗಿ ಕಂಡಕ್ಟರ್ ಕ್ಯಾಪ್‌ಬ್ಯಾಗ್‌ನಲ್ಲಿದ್ದಂಥ ೫ ೭೦ ರೂಪಾಯಿಗಳನ್ನು ಅವನಿಂದ ಕಿತ್ತುಕೊಂಡು ಹೋಗಿದ್ದಾರೆ. ಅದರ ಬಗ್ಗೆ ಹಾಸನ ರೂರಲ್ ಪೊಲೀಸ್ ಸ್ಟೇಷನ್ನಿನಲ್ಲಿ ಒಂದು ಕೇಸ್ ರಿಜಿಸ್ಟರ್ ಆಗಿದೆ.

ಅಧ್ಯಕ್ಷರು.—ಅಲ್ಲಿನವರಿಗೆ ಸಂಬಂಧೀಕರು ಇವ್ವಾರೆ. ಅವರನ್ನೂ ಸಹ ವಿಚಾರಿಸಿ ವಿಷಯಗಳನ್ನು ಸರಿಯಾಗಿ ತಿಳಿದುಕೊಂಡು ಇಲ್ಲಿ ಹೇಳಿಕೆ ಕೊಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಅವರು ಸರಿಯಾಗಿ ಇಲ್ಲಿ ಸ್ಟೇಟಮೆಂಟ್ ಕೊಡದೇ ಇರುವಾಗ ನಾವು ಸುಮ್ಮನೆ ಇರಬೇಕೇ ?

(ಶ್ರೀ ಕಾಗೋಡು ತಿಮ್ಮಪ್ಪ, ಶ್ರೀ ವಾಟಾಳ್ ನಾಗರಾಜ್, ಶ್ರೀ ಕೆ. ಎಚ್. ಹನುಮೇಗೌಡ, ಶ್ರೀ ಎಸ್. ಬಂಗಾರಪ್ಪ, ಮತ್ತು ಶ್ರೀ ಎಂ. ಎಸ್. ಕೃಷ್ಣನ್ ಎಲ್ಲರೂ ಒಟ್ಟಾಗಿ ಎದ್ದು ನಿಂತು ಮಾತನಾಡಲು ಆರಂಭಿಸಿದರು)

ಅಧ್ಯಕ್ಷರು.—ನಿಮಗೆ ಎಷ್ಟು ಹೇಳಿದರೂ ಸಮಾಧಾನವಾಗುವುದಿಲ್ಲ. ಅದು ಏನಾದರೂ ನಿಮ್ಮ ಅಭ್ಯಾಸವೋ ?

ಶ್ರೀ ಎಂ. ಎಸ್. ಕೃಷ್ಣನ್.—ಎಲೆಕ್ಟ್ರಿಕ್ ಬೇರೆ ವಿಷಯಗಳ ಬಗ್ಗೆ ಚರ್ಚೆ ನಡೆದುದನ್ನು ಇದರೊಳಗೆ ಸೇರಿಸಿ, ಅದಕ್ಕೂ ಇದಕ್ಕೂ ಸಂಬಂಧವಿಲ್ಲದೆ ಇರುವ ವಿಷಯಗಳನ್ನು ಹೇಳುತ್ತಾ ವಿದ್ಯಾರ್ಥಿಗಳು ಹೀಗೆ ಮಾಡಿದರು, ಹಾಗೆ ಮಾಡಿದರೆಂದು ಹೇಳುವುದು ಸರಿಯಿಲ್ಲ. ಮಾನ್ಯ ಶ್ರೀ ಶಿವಪ್ಪನವರು ಹೇಳಿದ ಹಾಗೆ ಇದರ ಬಗ್ಗೆ ಸರ್ಕಾರದವರು ಸರಿಯಾದ ಕ್ರಮವನ್ನು ತೆಗೆದುಕೊಂಡು ಇಲ್ಲಿ ಒಂದು ಹೇಳಿಕೆಯನ್ನು ಕೊಡಲಿ.

ಶ್ರೀ ಕೆ. ಎಚ್. ಹನುಮೇಗೌಡ.—ಮಂತ್ರಿಗಳಲ್ಲಿ ಯಾರಾದರೂ ಒಬ್ಬರು ಹೋಗಿ ಪ್ರತ್ಯಕ್ಷವಾಗಿ ಅಲ್ಲಿ ಅಗಿರತಕ್ಕ ಪರಿಸ್ಥಿತಿಯನ್ನು ಖುದ್ದಾಗಿ ನೋಡಿ ಬಂದೂ ಇಲ್ಲಿ ವರದಿಮಾಡಲಿ.

(ಅಧ್ಯಕ್ಷರು ಏನೂ ಮಾತನಾಡದೆ ಹಾಗೆಯೇ ಸ್ವಲ್ಪಹೊತ್ತು ನಿಂತಿದ್ದರು ಕೆಲವು ಸದಸ್ಯರೂ ಸಹ ನಿಂತೇ ಇದ್ದರು.)

ಶ್ರೀ ವಾಟಾಳ್ ನಾಗರಾಜ್.—ನೀವು ಸುಮ್ಮನೆ ನಿಂತಿದ್ದೀರಲ್ಲಾ. ನನ್ನ ಮನಸ್ಸಿಗೆ ಬಹಳ ನೋವಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಮೊದಲನೆಯ ಹೆಜ್ಜೆ, ನಾನು ನಿಂತಿರುವಾಗ ಕೂತುಕೊಳ್ಳಬೇಕೆಂಬುದನ್ನು ಇನ್ನೂ ತಿಳಿದುಕೊಳ್ಳಲಿಲ್ಲವಲ್ಲಾ ಎಂದು ನನಗನ್ನಿಸಿತು.

ಶ್ರೀ ಎಸ್. ಹುಚ್ಚಮಾಸ್ತಿಗೌಡ.—ವಿರೋಧಪಕ್ಷದ ಸದಸ್ಯರು ಹೇಳಿದ ಹಾಗೆ ನಾವು ಹೆಜ್ಜೆ ಹಾಕಿಕೊಂಡು ಹೋಗುತ್ತಾ ಇದ್ದರೆ ಸರಿ, ಇಲ್ಲದಿದ್ದರೆ ಅವರು ಯಾವುದಕ್ಕೂ ಒಪ್ಪುವುದಿಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ.—ಇವತ್ತು ಮಾನ್ಯ ರೆವಿನ್ಯೂ ಮಂತ್ರಿಗಳು ಏನು ಉತ್ತರ ಕೊಟ್ಟರು ಅದು ಸರಿಯಿಲ್ಲ. ಮೋಟಾರ್ ಗಾಡಿಗಳ ಮೇಲೆ ವಿದ್ಯಾರ್ಥಿಗಳು ಕಲ್ಲು ಹೊಡೆದರೆಂದು ಹೇಳುವುದು, ಸುಮ್ಮನೆ ಸುಮ್ಮನೆ ಅವರ ಮೇಲೆ ಕಳ್ಳತನದ ಆರೋಪವನ್ನು ತೊರಿಸುವುದು ಯೋಗ್ಯವಾದುದಲ್ಲ. ಇವರು ಮುಖ್ಯವಾಗಿ ಪೊಲೀಸ್ ವರದಿಯ ಮೇಲೆ ಹೆಜ್ಜೆ ಹಾಕುವುದನ್ನು ಬಿಡಬೇಕು.

ಅಧ್ಯಕ್ಷರು.—ಹಾಗಾದರೆ ಅವರು ಮಾನ್ಯ ಶ್ರೀ ಲಿಂಗಪ್ಪನವರು ಹೇಳಿದ ಹಾಗೆ ಹೆಜ್ಜೆ ಹಾಕಬೇಕೇ ?

ಶ್ರೀ ಎಚ್. ಟಿ. ಕೃಷ್ಣಪ್ಪ. —ನಾನು ಮೊದಲು ಮಾಡಿಕೊಂಡ ನಾನವಿಗೆ ಮಾನ್ಯ ಮಂತ್ರಿಗಳ ಪ್ರತಿಕ್ರಿಯೆ ಅಷ್ಟು ಅನುಕೂಲವಾಗಿಲ್ಲವೆಂದು ಗೊತ್ತಾದಮೇಲೆ ಮಾನ್ಯ ಶ್ರೀ ಎಂ. ಎಸ್. ಕೃಷ್ಣನ್ ಅವರು ಅಲ್ಲಿಯ ವಿಷಯಗಳನ್ನು ಮಂತ್ರಿಗಳಾದವರು ಬೇರೆ ಯಾರ ಮೂಲಕವಾಗಲೀ ತಿಳಿದು ಅಲ್ಲಿನ ಪರಿಸ್ಥಿತಿಯನ್ನೆಲ್ಲಾ ಚೆನ್ನಾಗಿ ಅಭ್ಯಯನ ಮಾಡಿ ಈ ಸಭೆಯಲ್ಲಿ ಒಂದು ಹೇಳಿಕೆಯನ್ನು ಕೊಡಿಸಿದರೆ ಈ ಒಂದು ಪ್ರಕರಣದ ನಿಜಾಂಶ ನಾವು ಅರಿಯುವುದಕ್ಕೆ ಅವಕಾಶವಾಗುತ್ತದೆಂದು ಹೇಳಿದ ಪ್ರಕಾರ ಮಂತ್ರಿಗಳು ಮಾಡಬೇಕೆಂದು ತಮ್ಮ ಮೂಲಕ ನಾನು ಹೇಳುತ್ತೇನೆ.

ಅಧ್ಯಕ್ಷರು. —ಅವಂ ಆಗಲೇ ಅಲ್ಲಿನ ವಿಷಯಗಳನ್ನು ತಿಳಿದು ಒಂದು ಹೇಳಿಕೆಯನ್ನು ಕೊಡುತ್ತೇನೆಂದು ಹೇಳಿದ್ದಾರೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ. —ಅವರು ಅಷ್ಟು ಮಾಡದೇ ಹೋದರೆ, ನಮಗೆ ಬಹುಶಃ ಈ ಸದನದಲ್ಲಿ ಅವರ ಬಗ್ಗೆ ನಂಬಿಕೆ ಇರುವುದಿಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ. —ಈಗ ಸುಮಾರು 24 ಗಂಟೆಗಳಲ್ಲಿ ಈ ಒಂದು ಪ್ರಕರಣದ ಬಗ್ಗೆ ಇನ್ನೂ ವಿಷಯಗಳನ್ನು ತಿಳಿದುಕೊಳ್ಳಬೇಕೆಂದರೆ, ಈ ರಾಜ್ಯದಲ್ಲಿ ಸರ್ಕಾರ ನಿಜವಾಗಿ ಅಸ್ತಿತ್ವದಲ್ಲಿದೆಯೇ ಎಂದು ನಾನು ಪ್ರಶ್ನೆ ಮಾಡುತ್ತೇನೆ. ಇವರಿಗೆ ವೈರಲೆಸ್ ಮುಂತಾದ ಸಾಕಾರ್ಯಗಳಿವೆ. ಅಂದಮೇಲೆ ಇನ್ನೂ ಸರಿಯಾದ ಸುದ್ದಿ ಬಂದಿಲ್ಲವೆಂದು ಹೇಳಿದರೆ ಹೇಗೆ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ. —ನಾವು ವೈರಲೆಸ್ ಮೂಲಕ ಸುದ್ದಿ ತಿಳಿದುಕೊಂಡು ಹೇಳಿದರೂ ಇವರು ನಂಬುವುದಿಲ್ಲ, ಪೋಲೀಸಿನವರ ವರದಿಯನ್ನೂ ನಂಬುವುದಿಲ್ಲ, ಇನ್ನು ಯಾವ ರೀತಿ ವಿಷಯಗಳನ್ನು ತಿಳಿದುಕೊಂಡು ಹೇಳಿದರೆ, ಇವರಿಗೆ ಅದರಲ್ಲಿ ನಂಬಿಕೆ ಬರುತ್ತದೋ ನನಗೆ ಗೊತ್ತಿಲ್ಲ.

ಶ್ರೀ ಕೋಣಂದೂರು ಲಿಂಗಪ್ಪ. —ನೀವೇ ಸಾಕ್ಷಾತ್ ಹೋಗಿ ಅಲ್ಲಿ ನೋಡಿ ಬಂದು ಇಲ್ಲಿ ಹೇಳಿಕೆ ಕೊಡಿ, ಆಗ ನಂಬುತ್ತೇವೆ.

ಅಧ್ಯಕ್ಷರು. —ಅದನ್ನೂ ಮಾನ್ಯ ಸದಸ್ಯರು ನಂಬದೇ ಇದ್ದರೆ ಹೇಗೆ ?

ಶ್ರೀ ವಾಟಾಳ್ ನಾಗರಾಜ್. —ಅವರು ಮಂತ್ರಿಗಳು. ಪೋಲೀಸರಲ್ಲ. ನಂಬುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ. —ಅಧ್ಯಕ್ಷರೇ, ಕೆಲವು ವಿಷಯಗಳನ್ನು ಪ್ರತ್ಯಕ್ಷವಾಗಿ ನೋಡಿ ತಿಳಿದುಕೊಳ್ಳುವ ಅವಶ್ಯಕತೆ ಇದ್ದರೆ, ಆಗ ಅಲ್ಲಿ ಹೋಗಿ ನೋಡಿ ತಿಳಿದುಕೊಳ್ಳುತ್ತೇವೆ. ಕೆಲವು ವೇಳೆ ಪರೋಕ್ಷವಾಗಿ ಅಧಿಕಾರಿಗಳಿಂದ ವರದಿ ತರಿಸಿಕೊಳ್ಳಬೇಕೆಂದಾಗ್ಗೆ ಆ ರೀತಿಯಾಗಿ ತರಿಸಿಕೊಳ್ಳಬೇಕಾಗುತ್ತದೆ, ಅಂತೂ ಅಲ್ಲಿ ನಡೆದಿರತಕ್ಕ ಪ್ರಕರಣದ ಬಗ್ಗೆ ಪೂರ್ಣ ಮಾಹಿತಿ ಸರ್ಕಾರಕ್ಕೆ ಬರಬೇಕು. ಅದು ಬಂದ ಮೇಲೆ ಈ ಸಭೆಗೆ ತಿಳಿಸುವುದಕ್ಕೆ ನಾನು ಒಂದು ಮುಂದು ನೋಡುವುದಿಲ್ಲ, ಆದ್ದರಿಂದ ಅಲ್ಲಿನ ಪೂರ್ಣಮಾಹಿತಿಯನ್ನು ತಿಳಿದುಕೊಂಡು ಇಲ್ಲಿ ಹೇಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ. —ಯಾವಾಗ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ. —ಇವರು ಒಂದು ಗಂಟೆಯೊಳಗೆ ತಿಳಿಸಬೇಕೆಂದು ಹೇಳಿದರೆ ಹೇಗೆ ? ಆದರೆ ಬಗ್ಗೆ ಪೂರ್ಣ ಮಾಹಿತಿ ಬಂದಕೂಡಲೇ ಎಲ್ಲವನ್ನೂ ಇಲ್ಲಿ ವಿಶದವಾಗಿ ತಿಳಿಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್ : ಮಾನ್ಯ ಮಂತ್ರಿಗಳು ಏನು ಹೇಳುತ್ತಿದ್ದಾರೆಂದರೆ ಸರ್ಕಾರಕ್ಕೆ ವರದಿಯನ್ನೂ ತರಿಸಿಕೊಂಡ ಬಳಿಕ ಈ ಸದನದಲ್ಲಿ ಅದನ್ನು ಒಪ್ಪಿಸುತ್ತೇನೆಂದು ಹೇಳಿದರು. ಸರ್ಕಾರಕ್ಕೆ ವರದಿಯನ್ನು ತರಿಸುವಾಗ ಕೇವಲ ಪೋಲೀಸ್ ಆಫೀಸರುಗಳಿಂದ ವರದಿಯನ್ನು ತರಿಸುವುದು ಸರಿಯಲ್ಲ. ಯಾರಾದರೂ ಒಬ್ಬ ಮಂತ್ರಿಯವರು ಅಲ್ಲಿಗೆ ಹೋಗಿ ಅಲ್ಲಿನ ಸ್ಥಿತಿಗತಿಗಳನ್ನು ನೋಡಿ ಅವರು ತನಿಖೆಮಾಡಿಕೊಂಡು ಬಂದು ಇಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟರೆ, ಅದು ಸರಿಯಾದಂಥ ಹೇಳಿಕೆಯಾಗುತ್ತದೆಂದು ನಾನು ನಿಮ್ಮ ಮುಖಾಂತರ ಸರ್ಕಾರಕ್ಕೆ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ. — ನಮಗೆ ಅಲ್ಲಿನ ಎಸ್.ಪಿ. ಬಗ್ಗೆ ಸಾಕಷ್ಟು ಅನುಮಾನ ಇದೆ. ಸರ್ಕಾರ ಅಲ್ಲಿನ ವಿಷಯಗಳನ್ನು ಸ್ಪಷ್ಟವಾಗಿ ತಿಳಿದು ನಿಜಾಂಶವನ್ನು ಇಲ್ಲಿ ಹೇಳಬೇಕಾದರೆ ಪೋಲೀಸಿನವರ ವರದಿ ಮೇಲೆ ಇಲ್ಲಿ ಹೇಳಬಾರದು. ಇಲ್ಲಿನ ಮಂತ್ರಿಗಳಲ್ಲಿ ಯಾರಾದರೂ ಒಬ್ಬರು ಅಲ್ಲಿಗೆ ಹೋಗಿ ಬೇರೆಯವರ ಮೂಲಕ ಅಲ್ಲಿನ ನಿಜಾಂಶವನ್ನು ತಿಳಿದುಕೊಂಡು ಇಲ್ಲಿ ಒಂದು ಹೇಳಿಕೆಯನ್ನು ಕೊಡುವುದು ಒಳ್ಳೆಯದು.

ಶ್ರೀ ಕೆ. ಹೆಚ್. ಹನುಮೇಗೌಡ.—ನಾನು ಒಂದು ವಿಚಾರವನ್ನು ಈ ಸಂದರ್ಭದಲ್ಲಿ ಕಳೆಸಿಕೊಂಡು ಹೇಳುತ್ತೇನೆ. ಯಾರಾದರೂ ಒಬ್ಬ ಮಂತ್ರಿ ಒಂದು ದಿವಸದ ಮಟ್ಟಿಗೆ ಅಲ್ಲಿಗೆ ಹೋಗಿ ಬಂದು ಅಲ್ಲಿನ ಪರಿಸ್ಥಿತಿ ನೋಡುವುದನ್ನು ತಿಳಿದುಕೊಂಡು ಬಂದರೆ ಒಳ್ಳೆಯದು. ಮಾನ್ಯ ಶ್ರೀ ಸಿದ್ದವೀರಪ್ಪನ ರಿಗೆ ನಾನು ಕೈಜೋಡಿಸಿ ಬೇಡುತ್ತೇನೆ ಅವರೇ ಬೇಕಾದರೆ ಹೋಗಲಿ. ನನಗೆ ಸಂತೋಷ. ತಾವು ಅವರಿಗೆ ಹೇಳಬೇಕು.

ಅಧ್ಯಕ್ಷರು.—ನಾನು ಅವರನ್ನು ಬಲವಂತ ಮಾಡುವುದಕ್ಕಾಗುವುದಿಲ್ಲ. ನಿಮ್ಮ ಅಭಿಪ್ರಾಯವನ್ನು ಹೇಳಿದ್ದೀರಿ. ಅವರು ಅದಕ್ಕೆ ಉತ್ತರ ಕೊಡುತ್ತಾರೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಯಾರಾದರೂ ಒಬ್ಬ ಮಂತ್ರಿ ಅಲ್ಲಿಗೆ ಹೋಗಿ ಬರಬೇಕೆಂದು ನಾನು ಹೇಳುತ್ತೇನೆ. ಹಾಗೆ ಒಬ್ಬ ಮಂತ್ರಿ ಅಲ್ಲಿಗೆ ಹೋಗಿ ಬರುತ್ತಾರೆಂದು ಅವರು ಇಲ್ಲಿ ಆದೇಶ ಕೊಡಬೇಕು. ಇಲ್ಲದಿದ್ದರೆ ಆ ಜಿಲ್ಲೆಯನ್ನು ರೆಪ್ರೆಸೆಂಟೇ ಮಾಡತಕ್ಕ ಮಂತ್ರಿಯಾದರೂ ಅಲ್ಲಿಗೆ ಬಂದು ಸಮಗ್ರ ಅಲ್ಲಿನ ಪರಿಸ್ಥಿತಿಯ ನೋಡುವುದನ್ನು ಇಲ್ಲಿ ತಿಳಿಸಲಿ.

ಅಧ್ಯಕ್ಷರು.—ಅವರು ಈಗಾಗಲೇ ಅದನ್ನು ತಿಳಿಸುವ ಜವಾಬ್ದಾರಿಯನ್ನು ತೆಗೆದುಕೊಂಡಿದ್ದಾರೆ. ಅವರು ಅದರ ಬಗ್ಗೆ ವರದಿಯನ್ನು ತಿಳಿಸಿಕೊಂಡು ಇಲ್ಲಿ ಹೇಳಿಕೆ ಕೊಡುತ್ತೇನೆಂದು ಹೇಳಿದ್ದಾರೆ. ಅದೇ ಮೇಲೆ ಇನ್ನೇನು? ನೀವು ಹೋಗಿ ಅಂದರೆ ಅವರು ಹೋಗಬೇಕೇ. ಬೇಡ ಎಂದರೆ ಹೋಗಬಾರದೆ? ಅದು ಅವರಿಗೆ ಚೆನ್ನಾಗಿ ಗೊತ್ತಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಹೊಳೆ ವಿಷಯಗಳನ್ನು ಹೇಳುತ್ತಿದ್ದೇವೆ. ಅದಕ್ಕಾಗಿ ಅವರು ಹೋಗಿ ಬರಬೇಕು.

ಅಧ್ಯಕ್ಷರು.—ಅಲ್ಲಿಗೆ ಹೋಗುವುದಿಲ್ಲವೆಂದು ಯಾರು ಹೇಳಿದ್ದಾರೆ?

ಶ್ರೀ ಕಾಗೋಡು ತಿಮ್ಮಪ್ಪ.—ಅವರು ಅಲ್ಲಿಗೆ ಹೋಗುತ್ತೇವೆಂದು ಇನ್ನೂ ಹೇಳಿಲ್ಲ. ನೀವಾದರೂ ಹೇಳಿ.

ಅಧ್ಯಕ್ಷರು.—ನಾನು ಅವರನ್ನು ಅಲ್ಲಿಗೆ ಹೋಗಬೇಕೆಂದು ಒತ್ತಾಯಮಾಡುವುದಿಲ್ಲ. ಅವರು ಹೇಳಿಕೆ ಕೊಡುತ್ತೇವೆಂದು ಹೇಳಿದ್ದಾರೆ. ಕೊಡಲಿ.

ಅಧ್ಯಕ್ಷರು.—ನೀವು ಹೇಳಿದ್ದೀರಿ ಎಂದು ಅವರು ಹೋಗಬೇಕಾಗಿಲ್ಲ. ಅವರು ಹೋಗುವುದಿಲ್ಲವೆಂದು ಸಹ ಯಾರೂ ಹೇಳಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಸಾಲ್ಕು ದಿವಸಗಳಿಂದ ಒಬ್ಬ ಡಿ.ಐ.ಜಿ. ಅಥವಾ ಐ.ಜಿ.ಪಿ. ಅಲ್ಲಿಗೆ ಹೋಗಿಲ್ಲ.

ಅಧ್ಯಕ್ಷರು.—ಈಗ ಹೋಗುವುದಿಲ್ಲವೆಂದು ಯಾರೂ ಹೇಳಿಲ್ಲ, ವರದಿ ಕೊಡುವುದಿಲ್ಲವೆಂದು ಸಹ ಯಾರೂ ಹೇಳಿಲ್ಲ. ಅವರು ಹೋಗುತ್ತಾರೋ ಬಿಡುತ್ತಾರೋ ಎಂಬುದನ್ನು ಕಾದು ನೋಡಿ.

ಶ್ರೀ ವಾಟಾಳ್ ನಾಗರಾಜ್.—ತಾವಾದರೂ ಹೋಗಿ ನೋಡಿಕೊಂಡು ಬನ್ನಿ.

ಅಧ್ಯಕ್ಷರು.—ತಾವು ಹಾಗೆಲ್ಲಾ ಡೈರೆಕ್ಷನ್ ನನಗೆ ಕೊಡುವ ಹಾಗಿಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ನಾನು ಒಂದು ನಿಲುವಳಿ ಸೂಚನೆಯನ್ನು ಕಳಿಸಿದ್ದೆ.

ಅಧ್ಯಕ್ಷರು.—ಅದನ್ನು ಕಾಲಿಂಗ್ ಅಟೆನಶನ್ ಆಗಿ ಪರಿವರ್ತನೆ ಮಾಡಿದ್ದೇವೆ. ಅದಕ್ಕೆ ಉತ್ತರ ತರಿಸಿ ಅದಷ್ಟು ಜಾಗೃತೆ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನಾನು ಎನ್. ಜಿ. ಒ. ಗಳ ಧರಣಿ ಮುಷ್ಕರದ ಬಗ್ಗೆ ಒಂದು ನೋಟೀಸ್ ಕಳಿಸಿದ್ದೆ.

ಅಧ್ಯಕ್ಷರು.—ಅದನ್ನು ನಾನು ನೋಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ನಾನು ರೂಲ್ಸ್ ೩೦೨ರ ಪ್ರಕಾರ ಒಂದು ಸೂಚನೆಯನ್ನು ಕಳಿಸಿದ್ದೆ. ಆರ್. ಕೆ. ಮೂರ್ತಿ ಎನ್ನುವವರನ್ನು ಪೋಲೀಸರು ಬಂಧನದಲ್ಲಿಟ್ಟಿದ್ದಾರೆ. ೨೪ ಗಂಟೆಗಳ ಮೇಲೆ ಯಾರನ್ನೂ ಬಂಧನದಲ್ಲಿಡಲಾಗುವುದಿಲ್ಲ. ಕೋರ್ಟಿನಲ್ಲಿ ಅವರನ್ನು ಪ್ರೊಡ್ಯೂಸ್ ಮಾಡಬೇಕಾಗುತ್ತದೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.— ನಾನು ಕೃಷ್ಣ ಗೋದಾವರಿ ನೀರಿನ ವಿವಾದದ ಬಗ್ಗೆ ಮೈಸೂರು ಸರ್ಕಾರ ನೇಮಿಸಿರತಕ್ಕಂತಹ ವಕೀಲರಿಗೆ ಕೊಟ್ಟ ಹಣದ ಬಗ್ಗೆ ಒಂದು ನೋಟೀಸ್ ಕಳಿಸಿದ್ದೆ.

ಅಧ್ಯಕ್ಷರು.—ಸರ್ಕಾರದಿಂದ ಉತ್ತರ ಬಂದ ತಕ್ಷಣ ತೆಗೆದುಕೊಳ್ಳೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ಈಗ ಪ್ರಶ್ನೆ ಏನೆಂದರೆ, ನಾವು ಶಾರ್ಟ್ ನೋಟೀಸ್ ಮತ್ತು ಕಾಲ್ ಆಟಿನ ತನ ನೋಟೀಸ್ ಕಳಿಸಿ ಹಲವು ದಿವಸಗಳಾದರೂ ಉತ್ತರ ಬರದಿದ್ದರಿಂದ, ಇದಕ್ಕೆ ಕಾರಣ್ಯಸರ್ಕಾರದ ಕಡೆಯಿಂದ ಉತ್ತರ ಬರುವುದು ವಿಳಂಬವಾಗುವುದು ಹಾಗೆ ಉತ್ತರ ಕಳಿಸದಿದ್ದರೆ ತಾವು ಅವರಿಗೆ ಎಚ್ಚರಿಕೆ ಯನ್ನು ಕೊಡಬೇಕು

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಮೈಸೂರು ರಾಜ್ಯದ ಹೌಸಿಂಗ್ ಬೋರ್ಡಿನಿಂದ ಸಾಲಗಳನ್ನು ಕೊಟ್ಟು ವಸತಿಗಳನ್ನು ಕಟ್ಟಿಸಿಕೊಡುವ ವ್ಯವಸ್ಥೆಯಿತ್ತು. ಅದರ ಬಗ್ಗೆ ಒಂದು ನೋಟೀಸ್ ಕಳಿಸಿದ್ದೆ.

MADAM SPEAKER.—Bill for introduction.

MYSORE AGRICULTURAL LAND (PROHIBITION OF ALIENATION) BILL, 1973 INTRODUCTION

SRI H. N. HUTCHAMASTHY GOWDA (Minister for Revenue).—Madam, I beg to introduce the Mysore Agricultural Land (Prohibition of Alienation) Bill, 1973.

MADAM SPEAKER.—The Mysore Agricultural Land (Prohibition of Alienation) Bill, 1973, is introduced. ***

RENUKA YELLAMMA DEVASTHANA (ADMINISTRATION) BILL, 1973

Motion to consider

SRI N. HUTCHAMASTHY GOWDA (Minister for Revenue).—Madam Speaker, I Beg to move :

“That the Renuka Yellamma Devasthanam (Administration) Bill, 1972, be taken into consideration.”

MADAM SPEAKER.—Motion moved ;

“That the Renuka Yellamma Devasthanam (Administration) Bill, 1973, be taken into consideration.”

There is an amendment. Hon. member Sri T. R. Shamanna to move his amendment.

*** Bill Appended as annexure to column.